


پښتو!

ستاميني بودا پيست ته بوتلم
(سفرنامه)



ليکوال

محمد معصوم هوتک

Ketabton.com

www.ketabton.com

پښتو! ستامینې بوداپیست ته بوتلم

مازیگر و، چي دارواښاد خواجه محمد^{*} فیض^{*} دمغفرت له پاره مود وروستي ځل له پاره ددوعلاسونه پورته کړل اودسید جمال الدین افغاني له مسجد څخه راووتو. خلگ غولی. غولی. کبدل. ټاکل سوې وه دنیویارک په لانگ آیلینډ کي به په هغه مېلمستیا کي گډون کوو، چي دعلامه رشادپه ویاړدهغه دیوه مخلص ووطنوال فیض الرحمن له خوا جوړه سوې. اصلاً مورډ علامه رشاد په ملگرتیاله ویرجینیا څخه دهمدې مېلمستیا له پاره راهي سوي و، چي دخواجه مرحوم په پاتا باندي وروسته خبرسو. دخلگوپه گڼه گڼه کي ډاکټورتوریالی امیري زما خوا ته راغی اوراته وپویل: ^{*} ډاکټرحیبب الله حبیبی درته منتظر دئ. ته به له هغه سره په موټرکي ولاړسې. ^{*} ماورته ښه کړه اوځان مي د ډاکټر خوا ته ورساوه. لانگ آیلینډ ته مودتگ په لارکي له یوې خوا او بلي خواښه تودبانډاروکړاوددهغه په ترڅ کي یې راته دپتي خزاني دیوې بلي نسخې دسته والي خبره وکړه اووپویل چي دانسخه په هنگري کي خوندي ده.

له ځان سره مي وویل: دپتي خزاني ټيکه داري لکه چي زماپه پچه ختلې ده، هرڅوک چي په دې باب څه واورې، ترماپوري یې رارسوي. ددنیا عجب نظام دئ. چاته له نیگه گانوڅخه باغونه وجايدادونه و خزاني پاته سي، چاته شخړي و بدی وپیکرې. د خدای (ج) احسان دئ چي ماته له نیکونوڅخه بدی نه دي راپاته، خو خزانه! راپاته ده. داخزانه پته ده، له جنجاله ډکه ده، څوک ورته د شک وترديد په سترگه گوري، په خزانو کي یې نه شمیري، سره زریې نه گڼي، وایي کوټ په گډ سوې دي، ... زه دنیکونو خزاني کله کله په جنجالو کي ښکېل کړی يم. داخزانه که دتصادف له مخي زما له کورنۍ سره تړل سوې ده، خوچي رشتیاسي په عامه شتمنیو کي هم راځي. یوه خبره چي مي تل په زړه کي راگرزي هغه داده چي داخزانه که زردي، که کوټ. دبل چاپي

پښتو! ستاميني بودا پيست ته بوتلم

څه؟ ماخوډنورويه خزانو کي دلا سوهني حق هيڅکله هم ځان ته نه دي ورکړي. هرڅوک پوه سه، خپلي خزاني يې.

زه پته خزانه درنيم، هغه کتاب چي دتاريخي تسلسل په حکم زمانوم ورسره تړلی دی. پته خزانه زما دمشرنیکه حاجي محمداکبر هوتک (۱۲۳۸ - ۱۳۱۷هـ ق) له پاره استنساخ سوې ده، دارواښاعلامه عبدالحی حبيبي (۱۲۸۹-۱۳۲۳ش) په لاس خپره سوې ده. تر خپرېدلو او عامېدلو وروسته يې مخالفين او موافقين موندلي دي. په تاييد او ترديد کي يې کتابونه ليکل سوي دي اوزه هم دځاندي روایتو او ځينو مجبوریتو په حکم ددغه اوږده خوجنچالي جريان ديوه برخه وال په توگه پاته سوی يم. ماهم دپتي خزاني په باب ليکني کړي دي او دپوخ کاني په نامه مي يو کتابگوټی هم په ۱۹۹۶ع کال ليکلی اوله کانادا څخه خپور کړی دی. دپتي خزاني په برخه کي زمادريغ له هماغه اول پيل څخه دنوروله دريځونوسره توپير درلود اولري يې. زه هيڅکله پتي خزاني ته ديوه مقدس کتاب په سترگه نه گورم، چي خبري کول او کره کول دي يې يوه لويه گناه وي. زه پته خزانه دپښتو ژبي او ادبياتو د پخواني تاريخ يوه کړۍ بولم، نه ټول تاريخ. دنقد او کره کتني وړيې بولم او دناسموروايتولرونکي گڼم. زه دپتي خزاني په نامه ديوه کتاب دموجوديت مدافع يم، چي زموږ په کورنۍ کي خوندي ساتل سوی و، نه دهغي دمحتوياتو عام وتمام دفاع کوونکی. زه دا خبره له امکانه ليري نه گڼم چي په پته خزانه کي به دکاتبانو، ناسخان او کاپي کوونکو له خوا لاسوهنه سوې وي اولکه په نورود پروتاريخي او ادبي متونو کي چي ددغه راز لاسوهنو خورازيات مثالونه سته، په پته خزانه کي به هم وي. لکه په نورو تاريخي متونو کي چي ناسم روايتونه سته، په پته خزانه کي به هم وي. زه دپښتانه او پښتو ژوند هيڅکله له پتي خزاني سره تړلی نه بولم. پته خزانه دپښتو يو مهم کتاب دی خو پښتو

پښتو! ستامینې بوداپیست ته بوتلم

اوپښتانه له پتې خزانې پرته هم ژوندي وه او ژوندي به وي ، خواږه ادبیات یې درلودل اولري به یې . ددغه شان دریغ په درلودلوسره مي هروخت تلوسه وي چي که ددې اثریوه بله نسخه وموندل سي ، لږترلږه به د مسئلې یواځ له خرڅنې ووزي اودپښتوادبیاتوتاریخ لیکونکي به په پوره زړه ورڅخه استفاده وکړي . زماپه دغه شان هیله او امید باندي زمالیري اونزدې دوستان خبرهم دي . دوی چي هروخت دپتې خزانې په باب په کوم باوري یانا باوره انکشاف باندي خبرسوي دي ، ماته یې حال راکړئ دئ . زه یې په جریان خبرکړی يم . ښه داخبره به پرهمدي ځای پرېږدم .

خبره لانگ آیلیند ته دمېلمستیاپه باب وه خوزماڅخه پرېله ولاړه . مېلمستیا تېره سوه . په هغه وخت کي په افغانستان کي دطالبانو واکمني وه ، استاد(رح)دطالبانودراتگ اوموفقیت عوامل وڅېړل اود طالبانوترراتگ وړاندي یې د افغانستان دتجزیه کېدلوخطرات بیان کړل اودځوانانو پوښتنوته یې جوابونه وویل . زه په نیویارک کي ترڅو ورځوتم کېدلو وروسته کاناډا ته ستون سوم .(له علامه استادسره دا زما وروستی دیدن و) . په کاناډا کي مي څوورځي وروسته دډاکټر حبیب الله حبیبی له خوادایمیل له لاري ځیني لیکونه اویادوني ترلاسه کړلې (۲۵ سپتمبر ۲۰۰۳ع) او په هغو کي یې راته لیکلي وه:

پښتو! ستامینې بودا پیست ته بوتلم

Dear Hotak:

Here are Dr.Katona's postings on the internet and two emails to me: Her name on The Afghan Forum was Lea or Lea2 .

ترجمه:

ګرانه هوتکه:

دادي دډاکټر کاتونا هغه مواد چي په انټرنیټ کي یې خپاره کړي دي او دغه راز هغه دوه ایمیله چي ماته یې رااستولي دي. ددې نوم په افغان فوروم کي (Lea) یا (Lea2) دی.

تردې وروسته یې دالاندي معلومات راکړي وه، چي زه به یې کټ مټ له تصرفه پرته له ترجمې سره راوړم:

پښتو! ستاميني بودا پيست ته بوتلم

Dear Estragon,

The existence of this book already than a century well-known for European orientalists.

The only problem that its item title is not Pata Khazana, it is along with some Persian fragments, with Herati copy of Gengiz Nameh (known here as the secret history of the Mongols). So, who is not familiar with the collection, can find only by chance. I found consciously, well-known Hungarian orientalists and historians attracted my attention.

ترجمه:

گران استراگون ،

د دغه کتاب موجودیت اروپایي ختیځپوهانو ته نزدې یوه پېړۍ کیږي ،
چې پوره څرگند دئ .

یوازنی مشکل دادئ چې نوم یې پټه خزانه نه دئ ، هغه له کوم فارسي اثر، د چنگیزنامې دیوې هراتۍ کاپي سره یو ځای دئ . دا کاپي د مغولو د پټ تاریخ په نامه یاده سوې ده . څوک چې له دغه کلکسیون سره بلد نه وي ، هغه به یې په ناڅاپي توګه پیدا کوي . ما د یو څرک له مخي هغه وموندله . د هنګري بنومشهور ختیځ پوهانو او مورخینوزمپاملرنه هغه لورته ورواړوله .

پښتو! ستامیني بودا پیست ته بوتلم

Originally posted by Lea2:

Dear Matinjan and Dear Brother Logari,
I should like to inform you that Pata Khazana has a nice, early manuscript in the Oriental Collection of the Library of the Academy of Science of Hungary. No doubt, this is original. Everybody is welcomed who wants to see it, I should like to guide there any Forum member with pleasure.

This is from the collection of Prof.Vambery, donated the library in the XIX century. I ensure all of you, that time there was no Afghan in the Austrian-Hungarian Monarchy- and Hungarian weren't interested in falsification of Pashto linguistic memorials.

ترجمه:

گرانہ متین جانہ اوگران ورورلوگری،

زه باید ستاسي ترغوبه درورسوم، چي دپتي خزاني يوه ښکلې پخوانۍ نسخه دهنګري دعلومو اکاډيمۍ دختيځونسخوپه کلکسيون کي سته. دانسخه بېله شکه اصلي نسخه ده. هرڅوک که يې غواړي وويني، خدای دې راولي. زه به دفوروم هرغړي ته په خوبۍ سره لارښوونه وکړم.

دانسخه دپروفيسرويمبري له کلکسيون څخه ده چي په نونسمه پېړۍ کي يې کتابتون ته بڅښلی و. زه تاسي ټولته ډاډ درکوم چي په هغه وخت کي په اتریش - هنګري پاچهۍ کي کوم افغان نه واود هنګري خلکو ددپښتوژبنيوآساروله جعل کولوسره کومه دلچسپي هم نه درلوده.

پښتو! ستاميني بودا پيست ته بوتلم

Lea,

I wrote an email to Sánta Zoltán – to the Academy of Science in Budapest, and I was told that there is no such a book in that place.

Here, you can call them –this is the phone #:

Tel: (1) 302-0456

Or you can write them a letter:

Magyar
Tudományos
Akadémia
H-1051 Budapest
Roosevelt tér 9.
(1) 411-6100

ترجمه:

لي ،
ماپه بودا پيست كي د علومو اكاډيمۍ ، سانتا زولتان ته اي ميل وكيښ
اوراته وويل سوه چي په هغه ځای كي دغه راز كتاب نسته .

دادئ دهغوی د تيلفون نمبر او تاسي کولای سئ تيلفون وروکړئ:
(1) ۳۰۲-۰۴۵۶

که موغونبتل ليک ورو لېږئ ، دا يې پته ده:

Magyar
Tudományos
Akadémia
H-1051 Budapest
Roosevelt tér 9.
(1) 411-6100

پښتو! ستامینې بودا پیست ته بوتلم

Lea2

Member posted 04-18-2002 01:45 AM

Dear Abu Sayed,

As well as I've promised hereby the catalogue and fond data of Pata Khazana.

Magyar Tudományos Akademia Konyvtara
Keleti Keziratgyujtemeny Vambery hagyatek
Katalogus szam: III.26.223 Fond szam: Vambery
XIV/ 1869./3.

The address is the same as you know, the central building, Roosevelt ter. I should like to apologize because Hungarian punctuation is missing, but in my E-mail Hungarian orthography is interfering with Arabic. You wrote more exact, than me. I asked Mr. Santa. He is not orientalist and not responsible for the manuscripts of the library, he told, somebody asked him has the library any Pashto manuscripts, he responded that he has no idea. He is not the right person. Mrs. Csanak or Mrs. Horvath can assist you.

Have nice research. I can give you any kin of assistance only with one precondition: you must inform the Forum and all Afghans correctly about the result.

پښتو! ستاميني بودا پيست ته بوتلم

ترجمه:

گرانہ ابوسيد ،

لکه څرنگه چې مي وعده کړې وه دپتي خزاني کتلاک اوفونډ داسي
دئ:

Magyar Tudományos Akademia Konyvtara
Keleti Keziratgyujtemeny Vambery hagyatek
Katalogus szam: III.26.223 Fond szam: Vambery

پته يې هماغسي ده لکه تاسي چې ته در معلومه ده. دروز ويلتې په کوڅه
کي مرکزي ودانۍ.

زه بخښنه غواړم چې هنگري نقطه ايښوونه راڅخه پاته سوې ده او
زما په ايميل کي هنگري املاء له عربي سره گډه سوې ده. تاسي يې تر
مانښه ليکئ. ما له بناغلي سانتاڅخه پوښتنه وکړه. هغه نه ختيغ پوه
دئ او نه هم د کتابتون د خطي نسخو مسؤل. هغه راته وويل: يو چا را
څخه وپوښتل چې آيا په کتابتون کي پښتو خطي نسخې سته؟ او ما
ورته په جواب کي وويل چې زه نه يم په خبر. نوموړی اصلي شخص نه
دئ. ستاسي سره يا مېرمن کساناک يا مېرمن هوروات مرسته کولای
سي. په څېړنه کي دي بری غواړم. زه هر راز مرسته در سره کولای سم خو
په دې مخکيني شرط چې په نتيجه به يې ټول فوروم او افغانان خبروئ.

پښتو! ستامینې بوداپیست ته بوتلم

Dear Sur Sahaak,

This manuscript had been donated by Prof. Vambery himself in 1885 to the Hungarian Academy of Science. By the legend, Prof. Vambery obtained it from Yaqub Khan, from Heart.

I have seen the manuscript before some years. I couldn't examine carefully, but for me, it seemed complete. This is along with some other, fragmented Persian manuscripts. This is a XVIII century copy.

If you need any further information, I am at your service.

Best Regards

Dr. Nasrin ("Lea")

ترجمه:

گرانہ سور سهاک،

دانسخه پروفیسرو ویمبری پخپل لاس دهنگری دعلومواکادیمی ته په ۱۸۸۵ کي بخنبل سوې وه. ده دهرات له یعقوبخان خخه ترلاسه کړې وه. مادانسخه خوکاله وړاندي لیدلې وه خو په دقت سره مي ونسواي کتلاي. ماته بشپړه ښکاره سوه. دانسخه له نوروفارسي نسخوسره ده اود اتلسمي پېړۍ کاپي ده.

که مونورو معلوماتوته اړتیاوي، زه مویه خدمت کي یم.

په مینه.

ډاکتر نسرين (لي).

پښتو! ستامیني بودا پیست ته بوتلم

Dear Dr. Habibi,

This is the time to introduce Pata Khazana to Hungarian public. A magazine ordered from me an article to introduce the three manuscripts, focused on the manuscript of the Vámbéry collection. After the introduction of Pata Khazana to Hungarian public, after the edition of the article I can send you the requested some pages or comments for the Internet.

Surely I will send you an original copy of the article by post. Please write me, what do you know, in which circumstances did Professor Habibi find the first manuscript?

Respectfully Yours

Dr. Katona

ترجمه:

گرانہ ډاکټر حبیبي،

اوس ددې وخت دئ چې پټه خزانه دهنګري خلکو ته وروپېژندل سي .
يوې مجلې ماته دويمبري دخطي کلکسيون ددریونسخود معرفي
کولوپه باب دیوې مقالې فرمایش راکړ. دپټي خزاني دمعرفی اود
نوموړي مقالې ترخپرېدو وروسته زه کولای سم تاسي ته لازم مخونه
ياتبصري دانټرنیت له پاره درولېږم.

دمقالې اصلي کاپي به هر ورو د پوستې له لاري درواستم . مهرباني
وکړئ ، راته وليکئ چې پروفیسر حبیبي لومړی نسخه څرنگه اوڅه
رازوموندله ؟

په درنښت

ډاکټر کاتونا

پښتو! ستاميني بودا پيست ته بوتلم

دامعلومات راته ترلوستلو وروسته ډېر ډاډمن ښکاره نه سول ، نېڅه چې ولي؟ خود سبا ورځي دڅېړني له پاره مي راسره خوندي وساتل اوله ځانه سره وپتېيله ، چې ددې موضوع سپيناوی به کوم اوددې مقصد له پاره بايد بودا پست ته يوسفرو کړم . په همدې چورتونو کي وم ، چې ددعوت خپروني په ويپاڼه (۲۸ حمل ۱۳۸۲ = ۱۷مه داپريل ۲۰۰۷ع) کي مي داجمل مقصودي په قلم په انگليسي ژبه يوه مقاله ولوستله ، چې سر ليک يې (Pata Khazana- a response to its attackers) و . ددې مقالې په يوه برخه کي په هنگري کي دبودا پست دعلومو اکاډيمي دخطي نسخودارمين ويمبري په کلکسيون کي دپتي خزاني ديوي نسخې خبره ياده سوې وه اومنځ يې هماغه د(Dr.Katona) معلومات وه چې دبودا پست په (Magyar Nemzet Magazin) مجله کي يې د۲۰۰۳ع کال دنومبر پر۲۲مه خپره کړې وه . ددعوت ويپاڼي په دغه مقاله کي ويل سوي وه چې دانسخه ارمين ويمبري په ۱۸۵۹ع کال کي په هرات کي له يعقوب خان څخه ترلاسه کړې وه . دارمين ويمبري په باب يې کښلي وه چې :

مجارختيڅپوه اوسياح ، ارمين ويمبري په ۱۸۳۲ کال زېږېدلی و . تر لومړنيوزده کړو وروسته يې زيات وکم شل ژبي اولهجې زده کړلې . تهران اومکې ته يې سفرونه وکړل اوڅومياشتي يې دآسيا په وچودښتو کي له دروېشانوسره تېري کړې . دی خپلي آرزوته ورسېد اوڅيواته له رسېدوسره سم يې له خان سره دوه واره وکتل . وروسته دبخاراله لاري سمرقندته ورسېد . هورې اميرورباندي بدگومانه سواونيم ساعت يې له ځان سره وساته ، خودی ترازموينست بريالی ووت اواميرنه يوازي له رشيدافندي څخه (ويمبري په دغه نامه يادېدئ) خونښ سو ، بلکي ښه زيات سوغاتونه يې هم ورکړل . دی وروسته زړه نازړه هرات ته

پښتو! ستاميني بودا پيست ته بوتلم

ولاړ او هورې له درو پشانو څخه بېل سو. په هرات کې يې له يعقوب خان سره

وکتل او هغه ورته د پتي خزاني نسخه ورکړه. تردې وروسته ، ارمين ویمبري په يوه قافله کې تهران ته ستون سو او په پای کې د ۱۸۲۴ کال په مارچ کې د تريبيزوندا وارض روم له لاري قسطنطنيې ته ورسېد.

ددې مقالې د اوروستي برخه راته نوې وه او دې خبرې مي بيا بودا پست ته د سفر اراده ټينگه کړه.

په لويديځو هيوادو کې چې څوک ژوند کوي ، هغوی ته ددې ځايو سرگردانه ژوند معلوم دئ، چې د چايو ه تربلي نه رسيږي. زما د بودا پست سفر هم په دغه سرنوشت اخته و. په دې ترڅ کې زما پخواني اشنا بناغلي عبدالعلي رسول زاده د سويډن د مالمو په ښار کې د (مورنۍ ژبي پښتو کنفرانس) په غونډو کې د گډون بلنه راکړه او راڅخه ويې غوښتل چې په دغه غونډه کې د افغانستان کې د ښوونې او روزنې د تاريخچې او هم يې پر څنگ د کورسو د ښوونکو د ځينو ستونزو په باب ورته وږغېږم. ورسره ښه مي کړه او دامي بودا پست ته د سفر يوه موقع هم وگڼله. له ځان سره مي وپتېيله چې د کنفرانس ترپای ته رسېدلو وروسته به بودا پست ته ځم. د ۲۰۰۷ع کال د اپريل په پای کې د سويډن د مالمو ښار ته ورسېدم. ټاکل سوې وه چې کنفرانس د همدې مياشتې پر ۲۰-۲۱ ورځو جوړسي. په دغه ښار کې زما مور او منځوی وروهم اوسي. له هغوی سره مي هم له څو کلونو وروسته وليدل. او پر څنگ مي په ټاکلو ورځو کې د کنفرانس په غونډو کې برخه واخيستله. په دې غونډو کې زما گډون د افغاني برخه والوله خوامثبت وبلل سو، چې طبيعي ده زما هم د خوښۍ سبب سو. مالمو د سويډن په جنوب کې يو کوچنی ښار

پښتو! ستاميني بودا پيست ته بوتلم

دئ چي دسکانيا(Scania) په ايالت پوري اړه لري . د مالمو اوسېدونکي د ۲۰۰۶ع کال د احصايې له مخي په سلوکي شپږويشت مهاجرين (په بهرکي زېږېدلي) دي . دې ښارته له افغانستان ، يوگوسلاويې ، ډنمارک، عراق، پولينډ، بوزنيا، ترکيې، چيلي، ايران ، سربيا ، هند او نورو هيوادو څخه مهاجرين رامت دي . وايي چي د مالمو په ښار يوسل او ياتو کمونه (nationalities) اوسي . د افغانانو کميونيتي يې د يادوني وړده. دې ښارته لومړني افغان مهاجر د کندهار ښار د بابيانو د کورنۍ غړي دي . په مالمو کي اوس د افغانانو د وې فعالې اتحاد يې سته. د يوې اتحاديې مشرتوب يې د حبيب الله غمخور پرغاړه ده. غمخور دروزگان ولايت څخه راغلی مهاجر دی. د افغانستان پر حالاتو باندي پرله پسې تبصرې اوليکني په افغاني ويبپاڼو کي خپروي . زما اشنا دئ او يورا زما خلاص راته څرگندوي .



(عبدالعلي رسولزاده ددې کرښوله ليکوال سره)

تر کنفرانس وروسته مي د بودا پيست د سفر پروژې رامخته کړه . مور افغانانو ته دي خدای خیر راپېښ کړي ، په هر ځای کي چي اوسو ، خپله

پښتو! ستامینې بوداپیست ته بوتلم


بې پروگرامي راسره ملگرې وي. د سفراراده کوو خو پلان ورته نه ترو. دلته خوچي څوک سفرکوي، د سفرورخ، په ټاکلي ځای کې د هوټل ریزرویشن، هورې دهرې ورځې مشخص پروگرام ټول دیوه ټاکلي پلان له مخې سره تنظیم کړي. خوداډول انتظام ته د پښتانه رسېدل، زماپه خیال څو نورو پېړیو ته اړتیا لري. بوداپست ته د سفر د سرنېسټې کارمې د ورور پرغاړه واچاوه. هغه اریان پخپل مصروف ژوند کې څوواړه دهغه دفترله ادارې ته ولاړ، چې بوداپست ته یې دگروپي سفرپلانونه سرنېسټه کول. خوزماد رخصتیوله ورځوسره دهغوی د پروگرام وختونه نه برابرېدل او په نتیجه کې مې تریوې اوونۍ زیات وخت په مالموکي تېرکړ او د رخصتیوله پوره کېدوسره سم مې مخ پرکاناډا ونيو. د مالمو شپې څومې په استراحت اوله مور او دوستانوسره په لیدنوکتوکي تیري سوې او بې تېري سوې څوهغه مقصدچې مادپښتوژبې تر کنفرانس وروسته ځان ته ټاکلی و، ترسره نه سو.

دهمدې ۲۰۰۷ع کال داکتوبرپر نونسمه نېټه په جرمني کې دافغاني کلتوري ودې ټولني دمعا صرافغانستان دجوړېدوددوه سوه شپېتم جشن دنمانځلو پروگرام دجرمني دکولن په ښارکي نیولی و او پرڅنگ یې دافغاني مورخینو(فیض محمد کاتب هزاره، میرغلام محمد غبار، احمدعلي کهزاد، علامه عبدالحي حبيبي او قاضي عطاءالله خان) په باب علمي کنفرانس په پام کې نیولی و. دې کنفرانس ته یې زه هم وربللی وم او ماته یې دکنفرانس په علمي برخه کې دفیض محمد کاتب هزاره دژوند او آثارو موضوع ټاکلې وه. کنفرانس ته له کابل څخه استاد حبيب الله رفیع اوسرمحقق عبدالله بختانی، له امریکې څخه پوهاند دوکتور حسن کاکړ، له سویډن څخه کانديد اکادميسن اعظم سيستاني، له څخه پوهنوال رسول باوري اوله انگلستان مانچسټر څخه استاد محمد اسحق نگارگر رابلل سوي وو.

پښتو! ستاميني بودا پيست ته بوتلم

داواري نوله ځان سره ټينگ عزم وکړ، چي ترکنفرانس وروسته به بوداپست ته هرومروم . دسفرټکټ اوهورې دهوټل انتظام مي د بناغلي زرین انځورپرغاړه واچاوه ، چي کورپې ودان هغوی هم داکار سرته ورساوه . زه داکتوبرپراووه لسمه نېټه له کاناډاخځه دجرمني پر لوروالوتم.دنيدرلینډ دامستردام په ښارکي ترلنډتم کېدلو وروسته د جرمني دکولن ښارته ورسېدم . دکولن ښار، چي جرمنیان يې دکوليون په شکل اوانگرېزي ژبي يې بياکولون ته ورته تلفظ کوي ، دجرمني په ختځه برخه کي بن ته نژدې يونسکلی ښاردئ . زه دکولن هوايي ډگرته د په ورځ دسهارپر بجوورسېم . زرین انځورمخکي لاځان هوايي ډگرته رارسولی اوادمنتظرينوپه سالون کي راته ولاړو . ښه دميني روغېر مووکړ . دمېلمنوپوښتنه مي ځني وکړه ، وبويل : بختانی صاحب ، رفيع صاحب اوډاکټرکاډاکر صاحب دوی راغلي دي . نگارگرصاحب نن شپه راځي اوسيستانی صاحب به سباته راورسيږي . له هوايي ډگرڅخه زموږله پاره ترټاکل سوي استوگنځي پوري دشلو پنځه ويشتو دقيقو لاروه . هغه موپه خوراخواړه بانډارسره ووهله . زه چي تېرکال دکولن ښارته دهوتکي غورځنگ کي دگډون په نيامت راغلی وم ، دښاريه منځ کي مي ځان ته هوټل نيولی و ، خو دا واردکولن په پښتني کميونيتي کي يودخيرڅښتن بناغلي فضل الرحمان ترښاردباندي په پنځوجريبوکي يوه ودانۍ اخیستې ده چي د ودونواوڅوښيو له پاره دوه عصري سالونونه ، دمېلمنوله پاره يو کوچنوتی هوټل ، دکلتوري ټولني له پاره دفتر او دکنفرانس خونه او يونسکلی مسجدپکښې دئ . حاجي صاحب دکونړولایت له مخورو څخه دئ اوڅه موده يې دولایت مقام سرپرستي هم کړې ده . دی اوزامن يې دپښتني اخلاقوډېرغوره ممثلين دي . دی پخپله مينه ناک ، خنده رویه ، خوش صحبتته او دروندپښتون دئ . عمرپې ترپنځو شپيتواوښتی دئ . زموږاستوگنځي د حاجي صاحب په هوټل کي و .

پښتو! ستامیني بوداپیست ته بوتلم



(حاجي صاحب فضل الرحمان او هوتک)

انځور صاحب تراطاقه پوري راسره ملگری و. زما کوته يې راوښووله او ترلازمولارښوونو وروسته يې رخصت واخيست ځکه دسباله پاره د غونډې زياتره کارونه ددوی پرغاړه وه. ماته يې دټولني کتابتون، چي ددې ودانۍ په کښتني پورکي و، راوښوواو ما هم دځان له پاره يوه ډکه غږکتابونه خپلي کوټې ته ځني راوخپړول. ترلږ دمي وروسته مي پر کتابوباندي راواچول اونورنوپوه نه سوم، چي څومره ساعتونه د کتاب له معشوقې سره لاس ترغاړه وم.

ترښه پوره استراحت وروسته مي جامې بدلي کړې. په دغه وخت بختانی صاحب اورفيح صاحب هم راپيدا سول. له بختاني صاحب سره څه کم دېرش کاله وروسته اوله رفيط صاحب مي دوه کاله وروسته بيا وليدل.

دبختاني له نامه سره دهجري شمسي دېرشمو کلونو راهيسي اشنايم. دغه وخت زه په کابل کي دخپل نيکه، مولوي صالح محمد هوتک سره

پښتو! ستاميني بودا پيست ته بوتلم

اوسېدم دمولوي صاحب مرحوم کورد کابل په کوټه سنگي کي و. کوټه سنگي دنوي ابادېدلو په حال کي وه. له مولوي صاحب سره په کور کي اروښاد عبدالخالق واسعي هم اوسېدی. دغه وخت مولوي صاحب په شورا کي دکندهار وکیل اود شوراد ریاست معین و. اروښاد واسعي صاحب په پښتو ټولنه کي رسمي وظیفه درلوده. د پښتو ټولني ودانۍ دپل خشتي جامع په مقابل کي دکابل رود پر شمالي غاړه دنادرشاهي واټ په خوله کي دپومبه وودوکانو پرسر واقع وه. دغه وخت دټولني رئیس اروښاد گل پاچالفت و. دا وخت زمادور وکتوب زمانه وه او واسعي صاحب به کله کله له ځان سره خپل دفتر ته بیولم. له اروښاد واسعي څخه مي په هماغه وړوکتوب کي اورېدلي وه او تر اوسه مي لاهم په ذهن کي دیوې خاطرې په توگه خوندي ده، چي وایي اروښاد مولانا سیفي به ویل:

دادپښتو ټولنه نه ده، دپختو ټولنه ده. له (پختو) څخه به یې مراد ټولني تر دفتر لاندې دپومبه پلورونکو دودوکانونه وه. دپښتو په ځینو لهجو کي دپومبه له پاره دپارسي ژبي دخپل لغت (پخته) کارول کیږي. دپومبه وودوکانونه د(دپختو دودوکانونه) بولي. داراز التباسونه دپښتو ژبي په لهجو کي زیات دي. نوري ژبي هم دغه راز ملتبس کلمات لري¹. (۱) نه پوهېږم چي بختاني صاحب به هغه وخت په پښتو ټولنه کي غړیتوب درلود، که یا؟ خود کابل مجلې په زیاترو گڼو کي به مادهغوی په نامه شعرونه اومضامین لیدل. ښه ډېر کلونه وروسته چي ماهم دقلم او لیکنې له شواخون سره تړون وکړ، بیامي نو د بختاني صاحب په باب، د هغوی دلیکنو په باب، د هغوی درسمي وظیفو په باب معلومات زیات سول. زما په کتبخانه کي د(تذکره الشعراء) هغه ټوک سته، چي

¹ دمولانا سیفي مرحوم له دې ادبي ظرافت څخه څو نتیجې راوړي او هغه داچي دپښتو په ټولو لهجو کي دخپل لغات سته اودایوه طبیعي ژبنی عملیه ده. دوهم داچي التباسونه هم په هر هجه کي موندل کیږي.

پښتو! ستامیني بوداپیست ته بوتلم


بختاني صاحب راته اهداء كړې او پخپل خط يې پر ليكلي يې دي: د پښتو ادبياتو ځوان محقق بناغلي معصوم هوتک ته، چه دمولوي صالح محمد نسبي او مسلکي بالاستحقاق وارث دی. په درناوي. عبدالله بختاني. کابل د ۱۳۶۷ د اسد ۲۵ مه.

تذکره الشعراء د سراج الدین خان سعید او مولوي صالح محمد هوتک گډه تالیف دئ، چي د بختاني صاحب په زیار په ۱۳۲۲ ش کال دامیر کروړ سوري د دوولس سوه پنځوسم تلین په ویاړ خپورسوی. د دې کتاب وعده يې هغه وخت د علومو په اکاډیمۍ کي راسره وکړه، چي زه د یوچاډ لیدلوله پاره هلته تللی وم او وروسته د غوټۍ خاوري په لاس د باختر آژانس د پښتو څانگي ته، زما د کار دفتر ته راواستاوه. له هغي نیتي څخه مونو بیا نه وه سره لیدلي او دادئ اوس مو دنړۍ په یوه ډبر لیري هیواد کي، چي نه زما استوگنځي دئ اونه د دوی داوسپدلو مېنه، سره وکتل. خود اوارنه زه هغه (ځوان معصوم هوتک) یم اونه دی هماغه چټ ریر خریلی بختانی صاحب. نن زما په کونډۍ ریره کي تر تورو وربښتو سپین ډبردي او د دوی په اوږده سپینه ریره کي خو، چي دیوه نوراني روحاني سړي څېره يې وربخښلې ده، یو تورو ربښته هم نسته. بختانی صاحب چي اوس يې عمر تر اتیا کلونو او بنستی دئ، د پښتولیکوالو او شاعرانو د پخواني نسل په هغو څو وروستیو گوتوپه شمېر ژوندیولیکوالو کي دئ، چي اوس يې هم گوتي د قلم نیولواو خوځولوتوان لري. موربه پخپل استوگنځي کي د سبانهاري پروخت ښه د خوند مجلس کاوه. پر سیاسي حالاتو، ادبي موضوعاتو او ورځنیو خبرو موبحثونه کول. بختاني صاحب دوینس زلمیتوب په غورځنگ کي د گډون ډبریانونه درلودل اوزما سره داپوښتنه لاینحله پاته ده، چي ولي د دوی نوم د(وینس ځلمیان، دافغانستان یو سیاسي تحریک، چاپ ۲۰۰۰ع) کتاب په هغه لیست کي نسته، چي دوینس زلمیانود

پښتو! ستاميني بودا پيست ته بوتلم

غړوپه توگه راپېژندل سوي دي. دا کتاب دوینس زلمیانود غورځنگ يو فعال اومبارزغري ارواښاد محمد علم بخرکي ليکلی دی.

دکولن په کنفرانس کي ښاغلي بختاني صاحب د مرحوم قاضي عطاء الله خان د تاريخ په باب وينا وکړه.



(له ښي خوا: محمد معصوم هوتک ، سرمحقق عبدالله بختاني ،)

ددې سفر په ترڅ کي مي دلومړي وار له پاره له استاد اسحق نگارگر سره وپېژندل . له ليکنو او تلويزيوني بيانوسره يې له پخوا اشناوم . په تصوف، عرفان، فلسفه، ادبيات او تاريخ کي ډيراخواوژورو مطالعاتو

² ددې کتاب لاسکښلي نسخه ماته ارواښاد مير صاحب جيلاني خان الکوزي په کال په کوټه بلوچستان کي راوسپارله چي کابل ته يې ارواښاد علامه رشادته يې دکتلو دپاره ورسوم . دا کتاب ماله خان سره کندهارته يووړ او کابل ته زما سفر په دغه وخت کي وځنډېدی او د کتاب مسوده مي ښاغلي مولانا عبدالباري (زما د اکاډمي) ته ورکړه . نوموړي کتاب علامه رشادته ورساوه او څو ورځي وروسته چي زه بيرته کوټي ته ستون سوم ، مدير صاحب جيلاني خان ته مي د کتاب کيفيت په داسي حال کي بيان کړ ، چي نوموړي دخپل ورور پرفاتحه باندي ناست و.

پښتو! ستاميني بودا پيست ته بوتلم

څښتن دئ. په فصاحت او نطاقي کي پر ختمه ده. د وينا په وخت کي د افادې قوت په ستايلو ارزوي. ماله پخواڅخه، هغه وخت چي لا په کابل په لوړو تحصيلاتو بوخت وم، داستادنگارگر سياسي و فلسفي ليکني په غير دولتي جريدو کي لوستي وې. هغه وخت يې گومان کوم باختري تخلص کاوه. ليکني يې تر نورو همزولو او همفکرو لوړي او عميقي وې.

داکتوبر ۱۹مه سهار چي د چايو خورلو خوني ته ورغلم، بختاني صاحب، رفيع صاحب، کاکړ صاحب لادمخه هورې ناست وو. بناغلي غريب دناري په برابرولو بوخت و. داستادنگارگر پوښتنه مي وکړه، وپويل پخپل اطاق کي دئ. چانه دئ خبر کړي چي ناري په همدې خونه کي دئ. کاکړ صاحب مودته مخ را واپاره:

- په انگلستان کي يې وخت تېر کړی دئ. چي څوک يې يو ځای ته ونه غواړي، پر خپل سر نه ورځي.

په دغه وخت کي يو ځوان له مېز څخه ولاړ سو او ځای يې يوه سپين زېري ته ورپرېښوو، چي سپيني جامې، کندهاري خامکي غاړه يې پرتن وه، کونډۍ زېره يې وه او گارگري ټوپۍ يې پرسروه. له مېز څخه يو چاورنغ کړه:

- نگارگر صاحب پرېښه وخت راغلي. هرڅه تيار دي.

ماپه روغېرکي ځان وروښوو. دوهم واريې په غېرکي ټينگ کړم او وپويل:

- آثاردی لولم.

پښتو! ستاميني بودا پيست ته بوتلم

وروسته مونوپه جرمني کي داستوگني پروخت ترټاکلي غونډي وړاندي او وروسته هره ورځ سره کتل او دزړه خواله به موسره کوله. د غونډي دکنفرانس په برخه کي نگارگر صاحب ته د علامه حبيبي په باب دليکني اوڅېړني بلنه ورکول سوې وه ، خودوی علامه مرحوم ته په پارسي ژبه يوه درنه دارادت قصيده ويلې وه او دهغې په لوستلو يې دغونډي غاړه وايستله . دغونډي دجوړوونکو او اورېدونکو هيله له نگارگر صاحب څخه په دې برخه کي زياته وه ، خولکه چي دڅېړني له پاره يې وخت نه وموندلی .



(استاد محمد اسحق نگارگر له محمد معصوم هوتک سره)

دغه رازمي په دې غونډه کي له ځوان جرمن ژبپوه اوختيځ پوه بناغلي سيستيان هايڼه (Sebastian Heine) سره هم دپېژندگلوي کتنه وکړه . دغه ځوان ژبپوه اوختيځ پوه په پښتو ، پارسي ، بلوخي او دپاميرپه ژبو باندې پوهيږي . په کنفرانس کي يې په پښتو ، پارسي او بلوخي ژبو خبري وکړې ، دخپل ځان او وظيفي په باب ورغېد او دويناپه پای

پښتو! ستامیني بوداپیست ته بوتلم

کي بې وویل چي *کاشکي افغان وای* . ما پریځ کړه ، چي ته افغان بې اوزه دافغان په سترگه درته گورم ځکه چي هم په افغاني ژبو پوهېږي او هم مینه ورسره لرې . ډېر خوشاله سو . په دې باندي هم ډېر خوښ سو ، چي زه دکندهار په لهجه ریغېږم . ده وویل دکندهار لهجه ډېره لرغونې او خوږه لهجه ده . دی هم دکندهار په لهجه خبري کولې . ده راته وویل چي د(ښ ، ږ) ریغونه دخوشحال خان ترعصر وروسته په (خ ، گ) باندي اوښتي دي³ . سبستیان دکندهار په لهجه کي ددرختي ، سیب ، سایې کلمې ناسمي وبللې او دپارسي ژبي اغېزه یې وبلله . ما ورته په جواب کي وویل ، چي دکندهار په لهجه کي ددرختي اوسایې پرڅنگ دوني اوسیوري کلمات هم سته اوبناري کندهاریان یې لږ کاروي خود کلیو اواطرافو خلک یې ښه په پراخ لاس وایي . دغه رازمي دپښتو(درخته) او دپارسي (دَرخت) توپیر ورته بیان کړ او دکلستر آغازي ځانگړتیا مي په (درخته) کي ورته تشریح کړه . ده خوښي وښودله خود(درختي) په کلمه کي یې دلومړي توري سکون دکندهاریو پښتنو تصرف و باله ده وویل دپارسي (دَرخت) پښتوته ننوتلې ده او کندهاریو یې له خپلي لهجې سره سم دپښتو قوانینو پریښتې ابتداء ورساکنه کړې ده .

ښاغلی سبستیان زماله لیدوڅخه خوښ سو او ایمیل پته یې د راتلونکو اړیکوله پاره راکړه .

³ ډاکټر پالوال هم پخپل کتاب معیاري ژبه کي د ننگرهار لهجه نوې بولي .

پښتو! ستامیني بودا پیست ته بوتلم



(هوټک اود سبستیان)

ددې کړنوتولیکلو خورځي وروسته مي په ټول افغان وپيپانه کي د سبستیان هايڼه په باب دپلوم انجنیر خلیل الله معروفی یومضمون ولوست ، چي دمارتین گځ په قلم لیکل سوی او په شپيگل آنلاين کي خپورسوی واوښاغلي معروفی په پارسي ژبه ژباړلی و. په همدې ورځ ماته دښاغلي سبستیان ایمیل هم رارسېدلی واو زما دغه ایمیل په جواب کي یې ، چي ما پکښي دده دژوندلیک غوښتنه کړې وه ، د ۲۰۰۷ ع کال دنومبر پرلسمه راته لیکلي وه⁴؛

گرانه ښاغلي هوټک ،

ستا سودنیکو پېرزوینو څخه یوه نړۍ مننه . زمانیکي هيلي او پېرزویني هم ومنئ . زما دپاره دوياړځای و ، چي په دغه ښکلي غونډه(دکولن غونډه . هوټک) کي مي برخه واخيسته . هیله لرم چي پښتانه به په

⁴ دا ایمیل متن ما په پښتو الفبې اړولی دئ. اصل یې په لاتیني توری لیکل سوی دئ او تر همدې متن وروسته به یې ولولئ .

پښتو! ستامینې بوداپیست ته بوتلم

راتلونکي کي هم خپلو کلتوري هلوځلوته دوام ورکړي ، ځکه چې تر اوسه پوري دنورو توجه پښتو ژبي ته نه ده اوښتې . زه به کیدای شي په اگست کي دراتلونکي کال ، په کاناډا کي د آرين پېژندنې په يوه نړيواله غونډه کي گډون وکړم . که دغه يون وشي نو هيله لرم چې تاسو هم ووينم . يوه اوونۍ وروسته په ويانا- اتریش کي همدا راز د پښتو ژبي په اړه يوه مقاله وړاندي کوم ، چې په هغې کي به ددغي ژبي زاړه جوړښتونه په گرامر او ويبي پانگه کي راپه گوته کړم ، چې ځيني هغه يوڅو زره کاله سابقه لري . زه به خپل ژوند ليک ژر تر ژره درواستم .

په درناوي

سبستيان* زمري* هايڼه

+++++

Zhwandlik

From: **Sebastian Heine** (SHeine1@gmx.de)

Sent: November 10, 2007 9:34:16 AM

To: mhatak@hotmail.com



Security scan upon download 

[cv Heine.doc \(28.2 KB\)](#)

Grana shaghelia Hotak,

stasu de neko pirzoyino tsekha yawa naRey manena. Zmaa neke Hile aw pirzoyine ham wumaney. Zma de para de wiyaR dzay wu ce pe dagha shkule ghunda ki mi barkha wakhista. Hila larema ce Pashtaane ba pe ratlunki ki ham khpelo culturi halodzalo ta dawaam warkRi dzeka ce ter osapori de noro tawadscho Pashto zhebe ta na da au shte. Ze ba kedeshi pe August ki de ratlunki kal pe Kanada ki de aryanpezhandene pe yawa naRiwala ghunda ki gaDoon wukRem.Ke dagha yun wushi nu hial larema ce tasu ham wuwinem. Yawa oweney wrusta, pe

پښتو! ستامیني بوداپیست ته بوتلم

Vienna/Otrish ki hamdarazde Pashto zhebe pe aRa yawa moqala wrande kawem, ce pe haghe ki ba de daghe zhebe zaRe dshoreshtuna pe gramar au waypanga ki ra pe guta kRem, ce dzine hagha yaw co zera kala sabeqa lari.

Ze ba khpel zwandlik zher ter zhera darwastawem...

pe dranawi

Sebastian "Zmaray" Heine

+++++

ښاغلي سبستيان ماته په کولن جرمني کي هم ويلي وه ، چي دی دلویدیځي لهجې پښتو وایي . په دغه رالېرلي متن کي یې ماته د(کي ، مي ، راتلونکي ، پوري ، درناوي) کلمې دلویدیځي لهجې له وینګ سره سمې ښکاره سوې ، خو په (کیدای شي ، وشي) کلماتو کي بیا د ختیځي لهجې اغېزه لیدله کیږي .

ډمارتین گنځ لیکنه ماته په زړه پوري ښکاره سوه او ددې سفرنامې لوستونکو ته به یې دهغې پښتو ژباړه وړاندي کړم . دا ژباړه د ښاغلي دیپلوم انجنیر خلیل الله معروفی له پارسي ترجمې څخه سوې ده .

پښتو خوږه ده او ورسره زیږه هم

دوه ویشتن کلن محصل چي پنځه دېرش ژبي یې زده دي . یوځوان پوه چي په دریو څلورو خارجي ژبو ورغېدلای سي . استثنایي تن گڼل کیږي . خود بن ښاریو محصل " سبستيان هاینه " هرکال څلور ژبي زده کړي دي .

پښتو! ستاميني بودا پيست ته بوتلم

او اوس يې پنځه دېرش بهرنۍ ژبې زده دي . له (آرامي) ژبې نيولې تر(اوزبکي) او ورباندې گرانې ژبې(پښتو) پورې .

سبستيان هايڼه ، د بن پوهنتون په کتابتون کې يې دخپل کار پر مېز باندې پر توکتابوته دا اشارې په ترڅ کې وايي: "يه، زه نابغه نه يم . دا صرف د زيار او تالاب نتيجه ده . زه هره ورځ لغتونه زده کوم او گرامر هره ورځ تکراروم . البته په دې ارزو نه کې ، چې د بورو ، پېچلو ، پېچلو وړېښتانولرونکي دوه ويشت کلن ځوان د ځان په باب کړې ده ، خورا ډېره تواضع پرته ده . ځکه هيڅ انسان نسبي کولای چې له خارق العاده استعداد پرته دې څه د پاسه دېرش ژبې ، هغه هم د نژدې ختيځ اوليري ختيځ ژبې دي زده کړي . هغه ژبې چې دده (سبستيان - پ ، ژ) زده دي ، دادي :

لرغونې فارسي (فرس قديم) ، اوستايي ، پهلوي ، باختري ، سعدي ، ساکي ، پښتو ، پراچي ، اورمړي ، واخي ، يغنوبي ، سنگليچي ، ايشکامي ، اوسيتي (آسي) ، ايدغامنجي ، اردو ، هندي ، فارسي ، پنجابي ، سني ، کورمانجي ، گړدي ، بلوخي ، سنسکريت ، پالي ، گندهاري ، لاتين ، يوناني ، لرغونې آيرليندي ، منځنۍ کيمري ، گوتيک ، اوزبکي ، آرامي ، عربي ، فرانسوي ، انگليسي .

دده د ژبې زده کولو کارنامه اووه کاله وړاندې پيل سوه . دغه وخت ده د " هسن " ايالت د " فرانکن برگ " ښار په " ايدر تال " ښوونځي کې درست لوست او پنځلس کلن و . د " هومر " د اصلي متن د لوستلو پړوخت ورته معلومه سوه چې " يوناني " او " سنسکريت " يوله بله نژدې اړيکې لري . دې کار دده کنجکاوې راوپاروله او د " سنسکريت " ژبه يې په زده کړه . دی ، چې ديوه مورخ زوی دی ، څلور کاله وروسته يې درې څلور نورې

پښتو! ستاميني بودا پيست ته بوتلم

ژبي هم زده كړې او خوښ و، چي دسكويټ ته دتگ پرځای يې په دغه شان (علمي) كارلاس پوري كړی دی.

سبستيان هايڼه چي كله دبكلوريا بری ليك په اعلى درجه باندي ترلاسه كړ، د* بن پوهنتون* ته شامل سواود* انډو جرمانيك* (د هندو جرمن ژبوادييات) په اصلي څانگه او د* اندولوژی* (هندپوهني) او* سلتولوژی* (سلت پوهني) په فرعي څانگو كې يې تحصيل پيل كړ. داڅانگي له پخواڅخه بنكلي اوزره رابنكونكي څانگي دي. همدا اوس يې خپل ديپلوم څانگي ته سپارلی، چي په هغه كې يې* فعل*، په پښتو كې* څپرلی* دی. دا هغه ژبه ده چي دی ورسره دزړه له كومي مينه لري. دی* پښتو* دټول انساني ژوند موزائيك بولي او وايي: *پښتو* خوږه ده او ورسره زېره هم. *پښتو* له يوې خوا تراندازې زياته نرمه كېدلای سي او له بل پلوه ډېره زېره او مردانه كېدلای سي. *پښتو* د ژوند څرگندويه ده، چيغي وهي، ژاري، خوښي كوي، ساندي وايي او مړينه تمثيلوي.*

پښتو د ژوند احساس دی

كله چي سبستيان دخپلي گراني ژبي* پښتو* نكل درته په مينه پيل كړي او دپښتو شعرونه ديكلمه كوي، سترگي يې ورسره په ځلېدوسي او پخپله په يوه بل جهان كې ډوب سي. بنايي دده پوهنتوني ملگروته به دارازهيچاني كيدل نابنده شانته وي، خودی په هغوی باندي كار نلري او ده ته دا خبره يې توپيره ده چي نوركسان څه رازفكر كوي. دژبو دغه ماهر، چي تل يې درنې جامې اغوستي وي، بيا يې هم د محصلۍ رنكارنگ ژوند غوره رننگ كړی دی. دی تقريباً هره ورځ له هغو افغانانو سره گوري، چي په المان كې يې ورسره پېژندلي دي، له هغوی سره د

پښتو! ستاميني بودا پيست ته بوتلم

دوستانو ليدلوته ورځي ، په مېلمستيا وويي يې برخه اخلي ، له هغوی سره دخدای او جهان په باب بحثونه کوي ، البته په الماني ژبه نه ، بلکي په پښتو .

ده له هغوی څخه داهم زده کړي دي ، چي پښتونه يوازي يوه ژبه ده ، بلکي دژوند درک هم دئ: * پښتو د پښتنو يوناليکلی فرمان دئ . يعني که غواړئ رښتين واوسئ ، دننه نامه څښتنان سئ ، مېلمه پال سئ ، د دښمنانو په وړاندې زغم ولرئ ؛ نو په پښتو ورغېږئ . کله چي دهغوی په ژبه ورغېدل است ، په حقيقت کي له هغوی سره گډ سولاست . هڅه وکړئ دهغوی چلند درک کړئ او ويې منئ . اودغه ځای دئ چي بيانور کسان هم تاسي مني .*

دده دزياترو نويو دوستانو په زړه نه لويږي ، چي يو * غير پښتون * هم کولای سي له هغوی سره پخپله ژبه ورغېږي او څرگنده ده ، چي همدا کار ددې سبب گرزې چي ده ته پخپله کړی کي ځای ورکړي . البته سبستيان هم پرخپله کلاسيکه څېره سربېره ، دننه نيت څرگندولو په خاطر ، هڅه وکړه چي زېره پرېږدي او کله کله دملنډوپه توگه خپلي ږيري ته اشاره کوي او خپل څوتاره برېتونه چاته وربښي .

* افغانستان به زماله پاره يوه روڼيا وي *

دافغانستان حالات او دسبستيان هايڼه دژبومهارت ته په پاملرني سره دده پرمخ ډېرې دروازې خلاصي دي ؛ له شرکتونو نيولې تر مرستندويو سازمانونو پوري . په پوځي برخه کي خودالمان اردو لامخکي له ده څخه غوښتي دي ، چي په سيمه کي دژبود تنوع په باب وينا وي وکړي . دی به

پښتو! ستامیني بودا پیست ته بوتلم

دا کارومني . ځکه ده ته دا خبره اهمیت لري چي د سیمي په باب خپل معلومات له نوروسره شریک کاندې .

خو دی دیوه ژبپوه له نظره ، دافغانستان د پرمختیایي مرستو او بیا رغاوني سیاست ته د شک او تردید په سترگه گوري . سبستیان پردې سیاست باندې د انتقاد په توگه وایي : * زیاتره پروژې په فارسي ژبه ، چي دافغانستان له دوورسمي ژبو څخه یوه ده ، سرته رسیږي . البته په فارسي ژبه خو په لومړۍ درجه کي دهیواد په شمال کي خبري کیږي او څرنگه چي دوولس میلیونه پښتان په جنوب کي په پښتوږغیږي ، په دې ډول له مرستندو یو پروگرامونو څخه لرگټه اخلي .*

دی خپله راتلونکې په تدریس ، څېړنو او پلټنو کي ویني اونه غواړي چي ځان په سیاسي او اقتصادي مجبوریتو کي راییسارکړي . دی بیربري چي که : * انسان یو ځل دغو قیوداتو ته ورننوت ، نور یې د را وتلو ورونه تړل سي . * که ټول کارونه دده له آرزوسره سم پرمخ ولاړسي ، نو دی په پام کي لري ، چي دسړکال په پای کي به خپل د دوکتورا کار د * المان د خلکو د تحصيلي موسسې * له یوه بورس څخه په استفادې سره د لندن د مشهور بنار د * ختیځو او افریقایي مطالعاتو په ښوونځي * کي پیل کړي .

له هغه وروسته نویاتر ټولولو مړی هیله من دی ، چي دیوه پوه په توگه هغې سیمي ته ولاړسي ، چي په ژبويې پوهیږي او هیڅکله یې په هماغه سیمه کي ژوند نه دی کړی . دی وایي : * دیوه پوه په توگه ، زما لپاره به افغانستان یوه روڼه وي . سترگي یې بیا وځلېږي او وایي : * د هغو ژبو لهجې باید وڅېړلي سي ، چي تراوسه یې لا گرامرنه دی لیکل سوی ، نکلونه ، کیسې ، افسانې ، روایات او شعرونه ، دا ټول به زما د

پښتو! ستاميني بودا پيست ته بوتلم

ډېري دلچسپۍ وړ وي * په دې ډول هيله من دئ چې دافغانستان سياسي حالات ژر آرام سي اودى وکولای سي ، دمثال په توگه ، په کابل پوهنتون کي درس ولولي ، درس ورکړي او په خپرنه وکړي⁵.



+++++

دغونډي په ترڅ کي مي له بناغلي فضل الرحمن فاضل سره هم لنډه ليدنه کتنه وکړه او خپل نوی چاپ سوی کتاب (بيدارگر عصر) يې راکړ. ماددغه کتاب ځيني برخي پخوا دانټرنيت له لاري لوستي وې . له ده سره مي ه دې برخه کي خبري وکړې . بناغلی فاضل په افغاني زلميو کي ښه عالم سپړى دئ . (نوره تشریح - داچي زموږ خلک ديوچافضيلت اوپوهه دهغوى له سياسي عقايدوسره گډوي اويياقضاوت ورباندي کوي)

⁵ دامقاله وروسته بل چاهم په پښتو ژباړلي او په پښتو ويبپاڼو کي يې خپره کړې ده.

پښتو! ستامینې بودا پیست ته بوتلم



(د کولن د غونډې څاطره)




(له بنسې خوا: اکبر کرگر، محمد معصوم هوتک، زرین انځور د کولن غونډې څاطره)

پښتو! ستامیني بودا پیست ته بوتلم



(محمد معصوم هوتک او پوهاند د وکتور محمد حسن کاکړ)



(پوهاند حسن کاکړ او هوتک)

پښتو! ستاميني بودا پيست ته بوتلم



(محمد معصوم هوتک)

له سيستاني سره ليدني کتني:
(دخوشدل خان بارکزي په باب ، دملانسوپه باب اووروسته زموترمنع
په دې برخه کي دايميلونو تبادلې بايد په تفصيل سره بيان سي)

پښتو! ستاميني بودا پيست ته بوتلم



(محمد معصوم هوتک او کانديد اکادميسن اعظم سيستاني)

د بودا پست کتنه

د ۲۰۰۷ ع کال د اکتوبر پر ۲۱ مه د جرمني له کولن ښار څخه بودا پست (هنګري) ته ورسېدم. د شپې اته بجې شاوخوا وې چې په ټکسي کې مې د بودا پست ښار له مرکز څخه څه قدر ليرې د (Dominik Panzio) هوتل ته ځان ورساوه. په کولن کې موالو ته که لږ څه وځنډېدلې او د سفر ستړيا يې يو څه رازياته کړه. ځکه مې په نوموړي هوتل کې خپلې خونې ته ژر ځان ورساوه او تر ځينو لنډو يادابنتو ليکلو وروسته بیده سوم. د بودا پست ښار ته مې د سفر اصلي مطلب د بودا پيست د علومو اکاډمۍ د کتبخانې کتل و. سبا وختي له خوبه را کښېنستم او تر چا يو وروسته مې د هوتل د مسټولي ښځې په مرسته اولارښوونه د نوموړي کتبخانې پته پيدا کړه. په ټکسي کې هغه ځای ته ولاړم. پر لاري د ښار سپر کونه ټول خالي وه. له ټکسي وان څخه مې د دې چوپي چوپتيا دليل وپوښت. راته و بويل چې دغه ورځ اوسبا يې د مجارستان دنوي انقلاب د بري نمانځلو جشن دی او ښار ټول تړلی دی. ما ځني وپوښتل چې دولتي او ادارې ځايونه هم تړلي دي؟ و بويل، هو! گوياپه دې ورځ مې د

پښتو! ستاميني بودا پيست ته بوتلم

کتبخانې دکتلوله پاره هڅه او بویوره اوزه باید د اکتوبر تر ۲۴مې پوري انتظار وکارم. له وخت څخه په استفادې باندي مي د بودا پست ښار د لیدلوله پاره ددرې ساعته گڼت پروگرام تنظیم کړ. شپږو ویشته یورو مي د هوټل دفترته تحویل کړې او دورځي پر لس نیمي بجې مي په ښار کي د گرزېدلوه نیت تیاری ونيو. هواسره وه او ما پندې جامې له ځان سره راوړي نه وې. په هر صورت هوټل ته دگرځندوی ادارې مو ترپرلسو بجو راغی اوزه یې د بودا پست انټرکانټي نیتل هوټل ته بوتلم. له دغه ځایه مو په یوه ښکلې بس کي د ښارگروپي لیدنه پیل کړه. لارښوونکې په انگلیسي او مجاري ژبو دواړو پوهېدل او په دواړو ژبو یې تشریحات ورکول. ددې معلوما تونډیز ماداسي یادښت کړی دی:

د بودا پست ښار د ډاډنیوب رودیه واسطه پردو وېر خو پشل سوی دی. یوه برخه یې (بودا) اوبله یې (پيست) نومېږي. دواړه نومونه سلاویکه منشاء لري چي د (بودا) معنا (اوبه) او د (پيست) معنا (اور؟) ده. د بودا پيست ټول اوسېدونکي دوه میلیونه دي چي دهنګري د ټول نفوس په سلو کي لسمه برخه ده. په دوی کي ۲۵٪ په سلو کي رومن کاتولیکان، دېرش په سلو کي پروتستانت او نور اقلیت دینونه او درې په سلو کي یې یهودیان دي. وایي چي دهنګري خلک په نهمه میلادي پېړۍ کي له آسیا څخه دې سیمي ته راغلي دي. دوی په لومړي سر کي د کوچیتوب ژوند درلود او په کړدیکو کي اوسېدل.

پر دې سیمه باندي په شپاړسمه - اووه لسمه میلادي پېړۍ کي عثمانی تورکانوزیات و کم یونیم سل کاله واکمني کړې ده خواوس ما له یوې کوچنۍ محفري ودانۍ پرته کوم تعمیرونه لید، چي د تورکانو د واکمنۍ دوختویادګار دي وي. ښایي د عثمانی امپراتوری تر زوال وروسته په قصدي توګه له منځه وړل سوي وي.

پښتو! ستاميني بودا پيست ته بوتلم



(د بودا پيست ښار عمومي منظره)

ما پښين مهال موگښت بشپړسواو بیره خپل استوگنځي ته ولاړم . ورځ باراني وه ، له هوټل څخه دوتلوا مکنات مي نه درلودل . په داسې (داکتوبر ۲۳ مه ۲۰۰۷ع) هم د باران همداسي شرپ و شروپ و . پخپل استوگنځي کي مي دانټرنیټ درک وایست . خپل ایمیلونه مي وکتل . ښاغلي رو هیال د کندهار مجلې ته مضمون غوښتی و . جواب مي ورو لېږه او کاناډا ته مي تر رسېدو وروسته وعده ورکړه ، چي مضمون به ورو لېږم . ښاغلي نوزادي دوفامعصومي دهغي لیکني په جواب کي خپل لیکل سوئ مضمون رالېږلی و ، چي د قلندر مومند د پته خزانه فی المیزان د تایید په باب یې لیکلې وه . د تخنیکي ستونزوله امله مي مقاله نسواي لوستلای . مختصر ایمیل مي ورو لېږه^۶ . له کولون - جرمني څخه دراوتلو په وخت کي زرین انځور راته وویل چي له ده سره د ډاکټر نسرين (هماغه ډاکټر کاتونا ، چي زه یې له نامه سره د ډاکټر حبیبی د ایمیلوله لاري اشناوم) د تیلیفون نمبرو ، خوځني بیخایه سوئ

^۶ په کاناډا کي مي تر راتگ وروسته ورسره بشپړه مکاتبه وکړه

پښتو! ستامیني بوداپیست ته بوتلم

دئ. له ماڅخه یې وغوښتل ، چي بوداپیست ته ترسپدووروسته ورته تیلفون وکړم ، ده به نمبر پیدا کړی وي اوما ته به یې راکړي . ماچي له بوداپیست څخه هرڅه تیلفونونه وروکړل ، کورته یې اوموبایل تیلفون ته یې ، دده پرموندلو بریالی نه سوم . په کورکي مې له زوی سره خبري وکړې او هغوی راته وویل چي په کورکي نسته . که مي دانمبرموندلی وای ، مشکلات به مي ډېر حل سوي وای .

دماپښین خواته ورغ لږڅه رونا سوه ، اوریځي یوڅه سره ماتي سوي . دباران شدت لږڅه راکم سو . ترهوټل دباندي راووتم . شاوخوا اوگرزېدم . دې هیوادته حیران تللی وم . دوه نړیوال جنگونه ، دفاشیزم او کمونیزم تاراک پرتهبرسوی و ، خو تاریخي ودانۍ اولرغوني آثار یې پرځای پاته وه . دخپلوخلکو پرناپوهۍ مي افسوس وکړ ، چي ددین یاسیاست په پلمه مودهیوادد تاریخي آثاروبېخ وبنیادوکیښ . په ډک زړه خپل استوگنځي ته راغلم . دخواله څوک نه و ، چي زړه مي ورته تش کړی وای . دشعریکلوهڅه مي وکړه خوشعرویل ماغواړې؟ ولاکه مي ولیکې . قریحې کورته جواب راکړ . له ناکامه مي خوب ته پناه وروړه اوترسهاره پوري کله ویښ کله بیده په ځای کي غځېدلی وم .

سهارمي دروناپه لیدلوخپل پروگرام رایادسو ، راپاڅېدلم اوتر اودس ولمانځه وروسته مي په خره بیادسهارناري سالون ته ځان ورساوه . دسالون مسئولې مېرمني لامیزونه نه وه سره اوډلي چي زما له خواورته (Good Morning) وویل سواوډي په مجاري ژبه جواب راکړ . ناری مي راواخیست پرمېزباندي دبوداپیست ورځپانه پرته وه ، مخ و شا مې واروله . عکسونه مي ترنظرتهبرکړل . په ژبه خويې نه پوهېدلم . چي ساعت اته بجې ښوولي زما بیاله ټکسي وان سره علومو اکاډیمی ته دتگ په لارکي دغره و د وره مجلس تود و . نهوبجوته شل دقیقې پاته

پښتو! ستامیني بوداپیست ته بوتلم

وې ، چې دا کادیمی په دروازه کي می گام کښېښود. د هنګري د علومو اکادیمی ودانې د ډانیوب رودپرختیځه غاړه د روزویلته په کوڅه کي واقع ده. په هنګري ژبه یې ادرس داسي دی:

Magyar Tudomalyas Akademia (MTA)
1051 Bp.1, Roosevelt Ters



(د هنګري د علومو اکادیمی ودانې)

په اکادیمی کي می د کتابتون پوښتنه وکړه ، چاراته وویل ، چې لاریې د ودانې شاته په هابله کوڅه کي ده. هورې ورغلم. کوټ و بکس می د دروازې ساتونکي ته تسلیم کړل او دیوه بل ساتونکي په مرسته د ودانې دوهم پورته، چې د کتابتون د مامورینو دفترونه راته ښکاره سول ، وختلم. یوې مېرمنې په ماته وگوډه انګرېزي ښه راغلاست راته ووايه او ما هم خپل مطلب ورته بیان کړ.

وېویل: له کتابتون څخه د خوورځوله پاره د استفادې اجازه غواړي.

پښتو! ستامینې بودا پیست ته بوتلم

- یوه ورځ.
- لطفاً به پنځه سوه فروتنه تحویل کړئ.
- پرسترگو.

پیسې مي ورکړې، رسیدې راکړاود ساتونکي په لارښوونه بیرته د اکاډیمۍ اصلي ودانۍ ته ولاړم اوهورې یې د کتابتون د اورینتیل خانگې لوری راوښود اوزه هم سمدلاسه ورننوتم. په رشتیا چي ختیځه خانگه وه. دالماریوشکل وښه اوپه دروازوکي کندنکاری یې ټول د ختیځ مدنیت نمایندگي کوله.


له بده مرغه دمستولي مېرمني یې له یودوومتحدالمالو خبرو پرتله بل څه نه وه زده.

- کوم کتاب دي په کار دی؟
- نمبر یې لري؟

اوبس. اوږې یې پورته وغورځولې. گویا څه مرسته نه سم درسره کولای. ورته ومي ویل:

- گوره، زه له کاناډا راغلی يم. دلته مي دوې ورځې درخصتی له اسیته ضایع سوي دي. اوس فقط همدا یوه ورځ لرم اوسل مطلبه. بخښنه غواړم، که یوبل څوک چي په انگلیسي کي مشکل ونه لري، راپیدا کړئ.

پښتو! ستامیني بودا پیست ته بوتلم



(دهنگري د علومو اکاډیمۍ د ختیځ پېژندنې خانګه)

په همدې ترڅ کې یونسکلی ځوان راپیداسو. پرمېرني هم دخوښۍ خپې راماتي وسې. ځکه زماله جنجاله خلاصه سوه. پرشونډويي موسکاخپره سوه. ځوان په ډېره فصیحه انګرېزي دهرراز مرستي تیاری وښود او ماورته د(کوردي ودان) جواب ورکړ. بیامي نوخپل مطلب داسې ورته بیان کړ:

- زه راغلی یم چې ستاسي په کتابتون کې د (Armin Vambery) ارمین ویمبري د ختیځو نسخو کلکسیون وګورم. تاسي راسره څه مرسته کولای سئ؟

ځوان په جواب کې راته وویل چې ارمین ویمبري رشتیاهم له دې کتابتون سره دزرګونو ټوکوپه شمېر مرسته کړې ده. نوروکسانوهم مرستي کړي دي. دویمبري دمرسته سویو کتابو کتلاګ له بده مرغه جوړسوی نه دی. له هماغې بلي مېرني څخه یې دیوې جعبې دراوړلو غوښتنه وکړه او هغې هم راوړه. د کتابتون د کتابو کارډونه پکښې وه.

پښتو! ستامینې بوداپیست ته بوتلم


ځوان راته وویل چې له ۱۹۸۲ ع کال وروسته چې کوم کتابونه دلته راغلي ، هغه آنلاین رجسټر سوي دي ، خو تر دغه کال وړاندې کتابونه لاپه هماغه پخواني سیستم باندې دکارتونوپه شکل تنظیم دي . هیله ده چې ستاسې یې دکتلوچم زده وي . مایه زړه کي ورته وویل چې : زوروره ! زماخته دکوندل خان له ملکه اخیستل سوې ده . زه په اولنیو سیستمولابنه پوهېږم . شکر دئ ، چې له کمپیوټري سیستم څخه د استفادې غوښتنه دي نه ده راڅخه کړې . بیاباه مې څه کولای ؟ زماپه کور کي اولادونه لازماله لاسه ترپزي رسېدلي دي . ځکه شل واره دیوه سایټ دخلاصولو ، یا دیوې کمپیوټري عمليې دسرتو رسولو چل را وښيي خو پردوهم قدم بیازه وازه خوله ورته ولاړیم اوبیامي دوی ته چیغې وي ، چې هلئ ! تاسې راسئ . داڅه چم په وسو ؟ دوی خواران له مجبوریته ترهغوپوري راته ناست وي ، چې زه خپل مقصدته رسېږم ، بیامي نویوازي پرېږدي .

دکارتونوکتل مې له سرڅخه پیل کړل . ځوان مخکي لاراته ویلي وه ، چې ددې کارتوډېره برخه تورکي کتابونه دي اولرپې پارسي دي . رشتیاهم داسې وه . دکتاب نوم په پارسي لیکدود اولاتیني الفبا دواړو لیکل سوی و . ټول مې په دقت سره وکتل ، دزیاترونومونه مې یادانبت کړل . کله چې مې دځینوکتابودکتلوغوښتنه له نوموړي ځوان وکړه ، راته وبویل چې تاسې میکروفیلم کتلای سئ اودهغه دکتلوله پاره باید اپاینټمینټ جوړسي . داپاینټمینټ جوړېدل ورځ دوی په برکي نیسي . مایه خبرواولیکنوکي دامتل ډېرراوړی دئ ، چې (کډي مې باریرې ، زوی مې راملاکړه) ، اوس هماغه کانه په ماوسوه . له ناچاریه مې دهماغوکارتونوپه کتلوباندې اکتفاء وکړه ، اوددې لاندې کتابونومونه ځیني رانقل کړل چې بنایي په راتلونکي کي دنوروافغانی محققینوپه دردوخوري :

پښتو! ستامینې بوداپیست ته بوتلم

د کتابونو نومونه:

عبداللہ هاتفي (خوتوکه)	- تیمور نامه
عبدالنبی ابن حلف	- ساقی نامه
ابوالفضل	- اکبر نامه
ابوالفضل	- عیار دانش
امیر خسرو	- قصه چهار درویش
امیر خسرو	- هشت بهشت
امیر خسرو	- دیوان
انوری او حدالدین علی	- دیوان
فریدالدین عطار	- پند نامه
فریدالدین عطار	- تذکره الاولیاء



(د هنګري د علومو اکاډيمۍ د ختيځ پېژندنې خانګي کتابتون)

پښتو! ستاميني بودا پيست ته بوتلم

دولت شاه ۹۷۹ھ = ۱۵۷۱ع	- تاريخ نادر شاه
فردوسي (شپربيلابيلي نسخې، بلاتاريخ)	- تذکره الشعراء
فرشته	- شاهنامه
غزالي	- گلشن ابراهيمي
جامي	- کيمياي سعادت
جامي	- سجه الابرار
جامي	- يوسف وزليخا
جامي	- نفحات الانس
جامي	- بهارستان
جامي	- ديوان
کاشفي حسين واعظ	- انوار سهيلي
کاشفي حسين واعظ	- اخلاق محسني
ميرزا مهدي استرآبادي	- تاريخ نادري
ميرخواند	- روضه الصفا
ابن مقفع	- کليله ودمنه
جلال الدين رومي	- مثنوي
نسيمي سيد جمادالدين؟	- ديوان
نظامي	- خسرو و شيرين
نظامي	- اسکندرنامه
سعدي	- بوستان
سعدي	- گلستان
سعدي	- کليات
صايب	- ديوان
سلطان ولد؟	- رباب نامه

د کار تو ټولې نسخې چې ما و شمېرلې نژدې دوه سوه ټوکه سوې.

پښتو! ستاميني بودا پيست ته بوتلم

د تورکي ژبي برخه ډېره غټه وه او په هغه کې د (شرح قصیده برده) د سلیمان ابن عبدالرحمن او (نصاب الصبيان) د ابونصر فراهي مي پکښې وليد.

دغه راز مي د اکاډيمي د اورينټل خانگي په باب د لاندي معلومات ترلاسه کړل:

د هنگري پوهانو په ۱۹۲۲ع کې د ختيځو کتابو د کلکسيون پر اړتيا باندي خبري کړي وي او بيا په ۱۹۴۸ع کال کې دوباره پر رغېدلي وو. خوددوی دې هيله هغه وخت د عمل جامه واغوستله، چي په ۱۹۴۹ع کال کې د هنگري د علومو اکاډيمي له سره جوړه سوه. د اکاډيمي زړه مانۍ، چي د دوهمي نړيوالي جگړې په وخت کې زيانمنه سوې وه، په دغه کال له سره ترميم سوه او د کلکسيون د خوندي کولو له پاره د لومړي پوړ جنوب ختيځ اړخ وټاکل سو. ختيځ کلکسيون چي په هغه وخت کې يې ختيځ کتابتون (Oriental Library) باله، په ۱۹۵۱ع کال کې د هنگري د علومو اکاډيمي د کتابتون د يوې نوي خانگي په توگه پرانيستل سو او همد ا خانگه په هنگري کې د ختيځو مطالعاتو د کتابتون اصلي منبع سوه.

د دې خانگي لومړي کارونه د لازلو راسوني (Laszlo Rasonyi) له خوا سرته ورسېدل. نوموړی تورکپوه و اوله ۱۹۵۱ع کال څخه يې تر ۱۹۶۱ع کال پوري لس کاله د دغه کلکسيون د مشري په توگه کار وکړ. ده د کتابتون ختيځه زېرمه د اکاډيمي د کتابتون، چي په ۱۸۲۲ع کال کې جوړسوی و، له پخوانيو برخو څخه راغونډه کړه. د کتابو او ورځپاڼو و مجلو کتلاگونه يې د الفبې په ترتيب سره اوډل. ختيځي خطي نسخې يې هم دې خانگي ته رانقل کړې.

پښتو! ستاميني بودا پيست ته بوتلم

دا کادي می دغه زېرمه د هنگري پوهانو، سياحانو او څېړونکو له بسپنو سويو کتابو څخه منځ ته راغلي وه. خودختيځ کلکسيون اساسي برخه د دانيال زيلاگي (Daniel Szilagyi) له خطي نسخو، د ډيويد کافمان (David Kaufmann) له عبري کلکسيون، دارمين وييمبري (Armin Vamery) له کتابونو او خطي نسخو، د ساندر کيگل (Sandor Kegl) او اوريل ستيين (Aurel Stein) له کتابتون او د اگناک گولديهر (Ignac Goldziher) له مکاتباتو څخه جوړه سوې ده. د څانگي د پراښتلو په وخت کي د کلکسيون ټول شمېر پنځلس زره کتابونه، څه د پاسه يونيم زر خطي نسخې او يو شمېر اخبارونه او مجلې وې.

ددې څانگي د آثارو په شمېر کي د ۱۹۲۱- ۱۹۷۲ع کلونو په ترڅ کي خورازيات بدلون راغی. ډېر آثار ورته وپيړودل سول او د تبادلوي اړيکو له لاري ورته زيات شمېر مواد ورسېدل. په دغو کلونو کي د کلکسيون مشري د منگولپوه لاجوس بيس (Lajos Bese) پر غاړه وه. ترده وروسته د څانگي مشري ايرانپوه مېرمن ايوا اپور (Eva Apor) ته ورسېده. ددې د مشرتوب په وخت کي د کتابتون د نشراتو لړۍ بڼه پرمخ ولاړه.

اوس به بده نه وي چي ددغي څانگي د لومړنيو اساسي بنسټ ايښوونکو او د هغوی له خوا د بسپنه سويو کتابو او نسخو په باب هم لنډ ورغږې و⁷. (۱)

⁷ د معلومات له هغي کوچنۍ رسالي څخه په لنډ ډول راژباړل سوي دي، چي (Oriental Collection - Library of the Hungarian Academy of Science) نومېږي او په ۱۹۹۷ع کال د هنگري د علومو اکاډيمي له خوا په بودا پيست کي چاپ سوې ده.

پښتو! ستامیني بوداپیست ته بوتلم

SZILÁGYI Dániel (1830–1885)



دانیال زیلاگی (۱۸۳۰-۱۸۸۵ع)

د دانیال زیلاگی (Daniel Szilágyi) کلکسیون:

دانیال زیلاگی (۱۸۳۰ - ۱۸۸۵ع) دالهیاتو عالم و. دی دهنگری د خپلواکی جگړې (۴۹ - ۱۸۴۸ع) ترپای ته رسېدو وروسته استامبول ته مهاجراو هورې دمرگ تر وخته پاته سو. هورې یې تورکي ژبه ډېره ښه زده کړه او د تورکي ترجمان په توگه د (ملا دانیال) په نامه وپېژندل سو. له تورکي ادبیاتو سره یې مینه پیدا کړه. یو کوچنی کتاب پلورنځی یې پرانیست او د تورکي خطي نسخوپه راغونډولو یې پیل وکړ. دده پلورنځی خوراژرد نادر و او مشهورو خطي نسخوله امله مشهور سو او

پښتو! ستاميني بودا پيست ته بوتلم

زياتره علماء او پوهان به هرکله ورته راتلل . ارمين ويمبري (Armin vambery) او اگناک کونوس (Ignac Kunos) هم څو ځلي دې دوکان ته وربلل سوي و. د دانيال زيلاگي تر مرگ وروسته دي ارمين ويمبري خيربوسې ، چي دده په تلابن د دوکان خطي نسخې دهنکري د علومو اکاډيمي ملکيت وگرځېدلې . دغه کلکسيون د اگناک کونوس له خوا واردواري معرفي سو . په هغه کي پنځه سوه خطي نسخې وې ، چي په هغوکي څلورسوه اته دېرش په تورکي ژبه اونوري يې په پارسي او عربي ژبو وې . ددغه کلکسيون مواد ترننه پوري دختيځي څانگي د کلکسيون د تورکي نسخوزره گڼل کيږي . د تورکي ژبي زياتره خطي نسخې يې د عثماني امپراتوري اودغه راز په هنگري کي د عثماني واکمنۍ تاريخونه دي . په هغوکي تواريخ آل عثمان او تاريخ انوري هم شامل دي . تر دوه سوه زياتي نسخې يې دادبياتوپه برخه کي دي ، چي په هغوکي د تورکي شاعرانو ديوانونه ، تذکرې اودغه راز دنظامي ، فريدالدين عطار آثار شامل دي .

Ármin VÁMBÉRY (1832–1913)




ارمين ويمبري (۱۸۳۲ - ۱۹۱۳ع)

پښتو! ستامیني بودا پیست ته بوتلم

دویمبري (Vambery) کلکسیون:

دارمین ویمبري (۱۸۳۲-۱۹۱۳ع) میراث (دده په باب موددعوت ویبپانې په حواله ځیني مطالب وړاندي بیان کړي دي) دده دزوی رستم ویمبري له خواد هنگري دعلومو اکاډیمۍ ته وبخښل سو. پخپله ارمین ویمبري دهنگري دعلومو اکاډیمۍ دمديره هیئت غړی اوداکاډیمۍ افتخاري غړی هم و. دده په کلکسیون کي شپږسوه شپېته کتابونه پراته دي چي په هغو کي شپږپنځوس قلمي نسخې دي. دقلمي نسخوزیاته برخه یې په تورکي ژبه دي خو پرخنگ یې یوولس ټوکه پارسي نسخې هم سته. په هغو کي بدايع اللغات (دنوايي تالیف) ، اودمجموعه محمودیه نامه دقاجاري عصر دشاعرانو تذکره (دمحمودمیرزا قاجار لیکنه) سته . دویمبري دکلکسیون دپارسي خطي نسخو فهرست دا یوا اپور (Eva Apor) په قلم په ۱۹۷۱ع کال خپورسوی دی.



(درویش ویمبري)

پښتو! ستاميني بودا پيست ته بوتلم

KÉGL Sándor (1862–1920)



کيگل (۱۸۶۲-۱۹۲۰ع)

د کيگل (Kégl) کلکسيون:

ساندور کيگل (۱۸۶۲ - ۱۹۲۰ع) دارمين ویمبري شاگرد او په بوداپست پوهنتون کي د پارسي ژبي لومړی استاد و. دی خوبعدي شخصیت و، ډېره شتمني يې وه او د هنګري د علومو اکاډيمۍ سره يې نژدې اړيکي درلودل. دی لومړنی سړی و، چي دنوموړي اکاډيمۍ د تورکي، پارسي او عربي خطي نسخو کتلاگ يې وکښل او د اکتلاگ تراوسه لاهم د استفادې وړ دی. دی چي مړسو (۱۹۲۰ع)، خورادرنه کتبخانه يې پاته سوه، چي يوولس زره ټوکه کتابونه پکښې وه. دا ټول کتابونه په ۱۹۲۵ع کال کي دده دوروريانوس کيگل (Janos Kégl) له خوا اکاډيمۍ ته وبخښل سول. ددې کتابو هغه برخه چي په ختيځو ژبو

پښتو! ستامینې بوداپیست ته بوتلم

وه ، داکاډیمۍ دختیځي خانگي کلکسیون ته ورنقل سول . په دغه کلکسیون کي دکیگل ترکتابو دمخه شپيته خطي نسخې په پارسي ژبه وې ، چي پرهغو باندي دکیگل دکتابتون نوري نهه پنځوس نسخې هم پرزياتي سوې . ددغونسخوکتلاگ لا پخوا دکیگل له خواترتیب سوی و . په دې نسخو کي دحافظ ، انوري ، امیرخسرودهلوي دیوانونه ، دنظامي خسرووشیرین(دوې نسخې) اودلغت پوهني ، گرامر ، نجوم او طب په باب ځيني نسخې شاملې وې . ددغه کلکسیون ډېره لرغوني خطي نسخه (پارسي کلیلله ودمنه) هم دکیگل په کتابتون اړه درلوده .

دهنگري دعلومو اکاډیمۍ دختیځو ژبو په خانگه کي دعبري ژبي خطي کتابونه (دکافمان کلکسیون) ، دتبتی ژبي خطي نسخې (دکسوما کلکسیون) ، دمنگولیایي اومنچوژبو خطي آثار اونوري په زړه پوري خطي ټوټې اوسندونه خوندي دي .

په وروستیو کلونو کي دهنگري دعلومو اکاډیمۍ دختیځي خانگي ته خورازیات آثارپیرودل سوي ، بخنبل سوي اورا ورل سوي دي . اوس یې دکتابونو ټول شمېر یولک ټوکوته رسیږي ، چي په هغو کي یوولس زره دمجلو او جریدو کلکلسیونونه اونژدې پنځه زره ټوکه خطي نسخې لري . لکه وړاندي چي هم وویل سول ددغو خطي نسخودودیزکارتی کتلاگ تراوسه لاهم داستفادي وړدی خو هغه کتابونه چي تر ۱۹۸۶ع کال وروسته کتابتون ته راغلي دي ، له آنلاین لاري څخه هم ترلاسه کیدلای سي .

ددغه کتابتون پارسي برخه باید دافغاني پوهانو تر نظرهم تېره سي ، خوماچي دپښتويه آثارو پسي ودغي ليري سيمي ته داوسپني څپلی په پښوکړي وې ، له بده مرغه تش لاس راستون سوم .

پښتو! ستامینې بوداپیست ته بوتلم

ډاکټر کاتونا (نسرین) چې مورته د پټې خزانې د بلي خطي نسخې څرک په همدې کتابتون کې دویمېرې په کلکسیون راکړی و او کښلي یې وه ، چې دغه نسخه د چنگیزنامې په یوه هراتي نسخه کې دننه پرته ده ، ماله بده مرغه د چنگیزنامې په نامه کومه نسخه هم دکتلاگ په کارتو کې ونه موندله . په کارتو کې مې د عبدالله هاتفي د تیمورنامې څو نسخې په سترگه سوې ، خود چنگیزنامې پر نسخه مې سترگې ونه لگېدې .

د همدې کال په اکتوبر او نومبر کې مې دارمین ویمبرې دوه کتابونه ، چې (Sketches of Central Asia) او (Travels in Central Asia) نومېرې ، ترلاسه کړل . په دوهم کتاب کې مې دده دهرات دسفر بیان (څورلسم فصل م له ۲۲۹ مخ څخه تر ۲۸۵ مخ پورې) ولوست ، چې لنډيزې داسې دي:

ددې بیان په سر کې د * جلگه هرات * د ښکلا په رغیږې او وایې داچې هرات * جنت صفات * بلل سوی دی ، په رشتیا سره هم دغه سیمه په زړه پورې سمسوره سیمه ده . وروسته نودی دهرات دمصلاوو ، دمنارونو لنډه یادونه کوي اولیکې چې دی دهرات ښارته د(اراک) دروازي له لاري ننوت . وروسته د ښار د بازار ، دهغه داوسېدونکو ، کلا ، دافغاني عسکرو ، دهغوی دیونیفورم او تمرین په باب نسبتاً اوږدې څرگندونې لري . ورپسې دخپل نیستمن مالي حالت په باب رغیږې اولیکې چې خپل دسپارلی خړبې په څو غرانه خرڅ کړ او دورځي گوزاره یې په وکړه . دی مجبور و ، هغه کاروان ته معطله سې چې مشهده دتگ له پاره یې تیاري نیوله . خودنو مورې کاروان دتگ له پاره دټاکلونو فروشمېر بشپړ سوی نه و او په دې خاطر ویمبرې مجبور و ، چې یوڅه انتظار باید وکارې . په دې ترڅ کې خبرې چې دخراسان دوالي استازی محمد باقرخان

پښتو! ستاميني بودا پيست ته بوتلم

هرات ته دخوان شهزاده (محمد يعقوب خان) دمبارکي له پاره راځي او ژربيره تهران ته ستنيري. ويمبري هڅه کوي له دغه اسنازي سره ترتهرانه پوري ملگري سي. دی استازي ته خپل مالي حالت بيانوي خو هغه غورځونه پرنيسي اوله بيابيا يادوني سره سره يې بيا هم له استازي سره دملگرتيا امکانات نه برابريري. آخرله ناچارې څخه دکاروان انتظار پرخان مني. دی له هري خوا مایوسه کيږي خو په دغوسختو حالاتو کي يوازي شخص چي دده په دادرسيږي او دده د مابنام دټوک له پاره په بازار کي گدايي ورته کوي، هغه ملا ثحق نومی يواغان دی. دی له ملا اسحق سره د شهزاده محمد يعقوب خان دربار ته ورځي.

د سردار محمد يعقوب خان په باب ويمبري ليکي چي نوموړی په چار باغ کي اوسي، په هغه ماني کي چي ميچرټاډ (Major Todd) پکښې اوسيدئ. شپاړس کلن زلمی دی چي دپلار، اميرشير علي خان ترپاچا کېدلو وروسته دهرات دفتح سوي ولايت دچاروواکمن گرزول سوی دی. پلار يې ترپاچا کېدلو وروسته سمدلاسه مخ پرکابل وخوځېد چي وکولای سي دخپلو نورو وروڼو دراوپاندي کېدلو مخه ونيسي.

ويمبري دمخه تردې چي له ملا اسحق سره د سردار د ليدلو له پاره ټاکلي سالون ته ننوزي، لومړی درسالي دعسکرو د ترمين ننداره کوي او هغه دپرستايي وروسته سالون ته ننوزي. هورې وينې چي دسالون په دروازه کي يوشمېر نوکران، عسکراو عارضين ولاړ دي. دی دخپلي غټي قلندري بگړۍ او ملنگۍ قواري له برکته بې له کوم خنده سالون ته لار پيدا کوي. دسالون دننه جريان يې داسي بيان کړی دی:

شهزاده پريوې بازولوونکي چوکۍ باندي ناست دی. نسی اړخ ته يې وزير (ناظر نعيم) او دهغه څنگ ته نور افسران، ملايانا وهراتيان ناست

پښتو! ستاميني بودا پيست ته بوتلم

دي. په هغوی کي امام وردی خان ایرانی هم دی چي دکومي درغلی له امله له مشهد (جام) څخه هرات ته راغلی دی.

ویمبري لیکي چي ده له خپل درویشي حالت سره سم سلام و اچاوه او شهزاده ته وروراندی سو. ځان یې دده او وزیر ترمنځ ځای کړ، وزیر یې په پښه پوري واهه او کښېنوست. دده دې عمل حاضرین وځنډول. ده لاسونه ددو عاپه شکل پورته کړل او ددو عاپه ویلویې پیل وکړ. ددو عا ترختمېدلو وروسته چي حاضرینو دآمین په ویلوسره لاسونه پر خپلو ږیرو باندي تېر کړل، شهزاده له خپلي چوکۍ څخه یوڅه راپورته سو او په داسي حال کي چي په ځیر ځیریې راته کتل، په لوړ آوازیې وویل:

”والله بالله شمانا گلیس هستید. د شهزاده دغه ناڅاپه ټوکه د حاضرینو په کټ کټ خندا باندي بدرگه سول. شهزاده له خپلي چوکۍ راو غورځېد او زما منځ ته کښېنوست، په داسي حال کي چي د ماشوم په شان یې چکچکي کولې او گویاله خپل کشف څخه ډېر خوشحاله و، په لوړ آواز وویل: حاجي! قربان دي سم راته ووايه چي آیاته انگلیس نه یې او ځان دي الیش کړی نه دی؟“ ویمبري زیاتوي: د شهزاده دا حرکت دومره ماشومانه و، چي افسوس مي وکړ، ولي مي دا هلک هم داسي غافله پرې نښود. دی وایي، په دغه وخت کي مي د افغانانو د مذهبي تعصب بېرته په زړه ننوتله او ملامت هم نه وم.، خو په جواب کي مي ورته وویل: تاسي پوهېږئ، څوک چي حتی په ټوکوکي هم یوه مومن ته د کافر خطاب وکړي، پخپله کافر کیږي. چټی (خیر) مي په لاس را کړه چي ځم پر خپله تره باندي.


ویمبري ورپسې لیکي چي دده جدي څېرې او دنوموړي حدیث بیانولو ځوان شهزاده بالکل له پارکاله و اچاوه. په څېر بدلې مغزي پر خپل ځای

پښتو! ستاميني بودا پيست ته بوتلم

بیرته کښېنوست اوزياته يې کره: * ماهيڅکله دیوه بخارايي حاجي دغه شان څېره نه ده لیدلې. * ویمبري وايي چي ما په جواب کي ورته وویل چي * زه بخارايي نه يم بلکي استامبولی يم. * وروسته نوشهزاده ته خپل تورکی پاسپورټ ورنښکاره کوي. شهزاده ته دده داکا اکبرخان دزوی جلال الدین خان کیسه کوي چي په ۱۸۲۰ع کال په مکه او استامبول کي وادسلطان له خوايې تودهرکلی سوی و. دده پاسپورټ لاس پرلاس کيږي او حاضرکسان يې اصلیت تاییدوي. تردې وروسته دشهزاده وضعه بيخي بدلون مومي. ویمبري ته څوگران ورکوي اورخصتوي يې خوورته امرکوي چي په هرات کي داوسېدلوپه وخت کي هرکله دده حضورته حاضرسي. ویمبري ليکي چي دی وروسته ورحاضرهم سوخوددوهم وارلیدني جريان نه بيانوي.

ویمبري ورپسې ليکي چي دا واقعه خوپه خیرتېره سوه مگرپه هرات کي دده داستوگني په وخت کي هرکله له دغه رازشکمنوپوښتنوسره مخامخ و. فارسيانو، افغانانو او هراتيانو ټولو دی انگرېزباله اوترټولو سخته يې لاداچي پښتوده ته د (Eldred Pottinger) په سترگه کتله.

پښتو! ستامیني بودا پیست ته بوتلم



ارمین ویمبري دهرات دوالي شهزاده یعقوبخان په دربار کي
(د ۱۸۲۳ع کال اکتوبریانومبر)

په چوکۍ کي ناست شهزاده یعقوبخان ویمبري ته اشاره کړې او وایي:
"والله بالله شما انگلیس هستید." ویمبري، چي لاسونه یې ددو عا په شکل پورته نیولي
دي، پرمخکه ناست دئ او څنگ ته یې د شهزاده وزیر، ناظر نعیم ناست دئ.
(تصویر دارمین ویمبري د Travels in Central Asia له کتاب ۲۷۸ مخ څخه کاپي
سوئ دئ)

پاتنجر هغه څوک و، چي دوه واره هرات ته داسو نودسوداگریه توگه
ننوتلی و خو وروسته دهرات آمرسو.

ویمبري هغه وخت هرات ته رسېدلی دئ چي دغه ښارڅه موده وړاندې
دامیر دوست محمد خان دلښکرو له خوافتحه سوی او پخپله امیر له دې
فتحي سره جوخت جامې کت کړي دي او پرځای یې زوی
دامیر شیرعلیخان په نامه پاچاسوی او دهرات اداره ددغه نوي امیر
مشرزوی یعقوبخان پر غاړه اچول سوې وه.

پښتو! ستامیني بودا پیست ته بوتلم

ویمبري هرات ته دورتگ دقیقه نېټه نه بیانوي خودوتلونېټه يې د ۱۸۲۳ع کال دنومبر پنځلسمه ښوولې ده (۲۸۲مخ). ده پخپل يوه بل اثر (Sketches of Central Asia) کي ليکلي دي چي په هرات کي يې شپراوونۍ تیري کړي دي (وگ: ۳۲۵ مخ) نوله دې څخه څوک نتيجه اخیستلای سي چي هرات ته به د ۱۸۲۳ع کال داکتوبر په سرکي رسيدلی وي. هرات دامير دوست محمد خان له خوا د ۱۹۲۳ع کال دمې پر ۲۷مه = ۸ ذیحجه ۱۲۷۹هـ ق ترڅه کم يو کال کلابندی وروسته ونيول سواو امير پخپله د ۱۸۲۳ع کال دجون پر نهمه = ۲۱ ذیحجه ۱۲۷۹هـ ق مړ سو. په دې حساب نو ویمبري د هرات تر فتحي څلور میاشتي وروسته دغه ښار ته رسېدلی دی. دغه وخت چي ویمبري په هرات کي دی، ده له قوله د تېري جگړې (دامير دوست محمد خان او د هرات دواکمن سردار سلطان احمد خان ترمنځ د جگړې) بيانونه لاپه خلکو کي تاوده دي. دویمبري مشهدات د دغه وخت د يوه عيني شاهد ليو ني کتني دي. دی که څه هم له پښتنو سره جوړنه دی، وحشيان اولوتیماري يې بولي خو بيا هم ليکني يې د حالاتو د يوه نژدې کتونکي په توگه د پاملرني وړ دي اوزه يې هم په همدې نيامت يوه برخه رانقلوم.⁸ ویمبري ليکي چي د هرات ښار ورته د پرتياريه اوله ستونزو ډک ښکارېدی. د خلکو په څېرو کي د وحشي فاتحانو د ظلمونو اغېزې نقش وي. هرځای د وروستي اشغال اولوت وتالان کيسې کېدلې. د هراتيانو په نظر، دوست محمد خان د هرات کلا د کابل يو (مقصد يې د

کابل دامير لښکر دی. م. ه) په توره ونه نيوله، بلکي د هراتي لښکر د يوې برخي د خيانت له امله په لاس ورغله. دوی تينگار کاوه چي

⁸ دامشاهدات زما د حاضري ليکني له عمومي هدف سره چندانې سرته خوري خو لوستل به يې يو مخيزه بې گتې نه وي

پښتو! ستامیني بودا پیست ته بوتلم

پردوی باندي گران شهزاده سلطان احمدته زهرورکړه سوه^۹ اومړسو. زوی يې شهنازخان، چي پهراتيانوتراندازې زيات گران و، هغه وخت د لښکرپه خیانت خبرسو، چي داميرد پلتنويوه زیاته برخه تقريباً کلاته داخله سوې وه. د بندي شهزاده اودهغه دخسرتړمنخ دمجادلې تريخوالی دویلوورنه و. ترټولو سخت حالت هغه لوت اوتالاهو چي تراشغال خوورخي وروسته پيښ سو. دانوهغه وخت دئ چي له کوروخه تنستبدلي هراتيان بيرته له خپلوشتمنيوسره ښارته ورننوتل اوورسره سم يې څلورزره افغاني عسکر(مقصديې داميردوست محمدخان لښکريان دي. م. ه) چي دهمدې مقصدله پاره له بيلا بيلو قطعاتواوقيلووخه ټاکل سوي وه، ښارته له بيلا بيلوخواوو څخه پرې دفاع ښاريانو باندي ورتوی سول. ويل کيږي چي هغوی نه يوازي کالي، وسلې اونور سامانونه اخیستل بلکي هرڅه چي به يې په مخه ورتلل، لوتول يې. خلک يې مجبورول چي لڅ لغړسي اودغه لڅ لغړښاريان يې په تشوکوروكي پرېښوول. دوی دناروغانوبستري لاورخيږي کړي. دزانگود کوچنيانو جامې ځني وکښلې. ويمبري ليکي: يوه ملا، چي هرڅه يې لوت سوي وه، کيسه کوله چي له ده سره شپيته ټوکه خورانبکلي خطي کتابونه وه چي ټول يې ځني يووړل. په هغوکي يې هغه قرآن ډېرامان و، چي نيکه يې وربخښلی و. ده له لوتمارو څخه غوښتي وه چي دغه يو کتاب ورپرېږدي ځکه ده له خپل نيکه سره وعده کړې وه چي دتلاوت په وخت کي به دوعاورته کوي. خو کابلي ورته ويلي وه: زه په کورکي کوچنی زوی لرم، هغه به ددغه قرآن دتلاوت پروخت دوعاورته وکړي...^{*}

ويمبري تردې کيسو وروسته لږڅه واقعين کيږي اوليکي: ^{*} په حقيقت کي دادهري جگړې طبيعي نتايج دي چي حتی په متمدينو

⁹ سلطان احمدخان د ۱۸۲۳ع کال د اپريل پر شپږمه = روژه ۱۲۷۹هـ ق کي مړ سو او زوی يې شهنازخان د هرات واگي په لاس کي ونيولي

پښتو! ستاميني بودا پيست ته بوتلم

هيوادوکي هم پښتو پري اوله هغه څخه موږ بايد د افغانانو پر خلاف د افراطي ترقيتي يوه موضوع جوړه نکړو. ^{۱۰} (۲۸۱ مخ). دی زياتوي چي د خواهشيني خبره داده ، ددې پرځي چي اوس د هراتيانو پر ټپو باندي پتي کښېښوول سي ، داسي ښکاري چي هدف يې د گدايي تر درجي پوري دهغوی نور هم خوارول وي. په داسي يوه سيمه کي چي واکمنان يې بې له شکه غواړي مهم رول ولوبوي ، دوی ته اوس تربل هر چا په کرکه کتل کيږي. هرات اوس د يوه بې تجربې او بذله گوهلک په لاس کي دئ. دده روزونکی ، د جمشيد يانو خان (مراد يې د يعقوب خان خسرو دئ. م . ه) له ترمنسو تفاهم ته رسېدلی دئ چي د يرغلونو په صورت کي به ددې ځای محافظت کوي. ترکمنو خپلي لوټماري ډلي د هرات څوميلي ته راغځولي دي . پر کلیو باندي ناڅاپي دارې وهي ، لوټوي يې او اوسېدونکي يې له ځانوسره بنديان بيايي .

د شهزاده وزير ، چي ناظر نعيم نومېږي ، داسي سړی دئ چي په دوو مياشتو کي يې ځان دومره شتمن کړ ، چي په کابل کي يې د ځان له پاره دوه کورونه له باغچوسره يوځای را نيول . ده ټول وخت پر ځان باندي دعوه جلبان راټول کړي وي ^{۱۰} . دی ژر بې حوصلې کيږي او کله چي د نوي جوړسوي حکومت په باب ده ته پوښتني او عريضې ورسپري ، دی دمخه لاتياري جوړسوی جواب لري : ^{۱۱} هر چه پيش بود . يعنې دادپخوا لانجې دي په موږ اړه نه لري . دی دومره هېر جن دئ چي کله وده ته دکوم قتل يا غلا قضيه وړاندي سي ، دی بيا هم هماغه پخوانی جواب تکرار کوي : ^{۱۲} هر چه پيش بود . د گله وډی ډېر څرگند ثبوت دادئ چي ځوان سردار له پرله پسې حوالوسره سره نسي کولای د هرات ولايت ماليه را

¹⁰ دعوه جلب هغه چاته ويل کيږي چي په نورو خلکو ناحقه دعوي کوي . په انگرېزي کي ددې کلمې له پاره (litigant & place hunter) ليکلی دئ چي ما په دعوه جلب ترجمه کړم . ه .

پښتو! ستامیني بودا پیست ته بوتلم

ټوله کړي . دا مالیه دده د ټولوملکي لگښتونو او د قشلي د عسکرو (۱۴۰۰ تنه) مصارف پوره کولای سي ... خودهرات ولایت حکومت اوس له دې دونه زیاتو عوایدو سره بیا هم دومره نیستمن دی چې په سختی سره خپل مصارف پوره کوي . پریوه ډارېدلي ښارباندي په اسانۍ سره حکومت چلېدلای سي خودهرات اداره اوس دومره ناوړه ده چې د عسکرو د لگښتوله پاره اوس له کابل څخه مرسته غوښتل کیږي . کاشکي دوست محمد خان یو کال لانور هم ژوندی وای چې دنوي فتح سوي ولایت حکومت یې سمبال کړی وای اوله افغانستان سره به دهرات یوځای کیدل ممکن سوي وای .

ویمبري زیاتوي چې که حالات همداسي روان وي ، د خطر بیره به له هره لوري راپیداسي . پهرات باندي اوس فقط یو خو بریده په کار دي (مهمه نه ده چې هغه دچاله خواوي) چې هراتیان به لومړی پر خپلو افغانانو باندي وسلې راوړوي . دا کار یوازي له شیععه گانوڅخه ، چې طبیعي ده د فارس پلویان دي ، متصورنه دی ، بلکي حتی له سنیانو څخه هم متصور دی ، چې تراوسنیو واکمنانو به قزلباشان غوره وگڼي .

تر دې وروسته ویمبري په هرات کي د میجر ټاډ انگلیس د فعالیتونو ثنا و صفت کوي اوزیاتوي چې دیوه افغان په مرسته د گازرگاه سیمي ته ولاړی او هورې یې د خواجه عبدالله انصاري اودوست محمد خان قبرونه وکتل . دی لیکي چې په دغه وخت کي لاددوست محمد خان قبر لاس نه وهلی پروت و (۲۸۵ مخ) . ویمبري له هرات څخه د ۱۸۲۳ع کال د نومبر پر ۱۵مه مخ پرتهران ووت (۲۸۲ مخ) . دی له مشهد څخه یعقوب خان ته لیک استوي او په هغه کي ځوان شهزاده ته دهغه د زیرکتیا او فراست مبارکي وایي او ورته زیاتوي چې دی انگلیس نه دی ، بلکي در په دېوال گاونډی یې دی ، یعنی اروپایي دی . دغه راز ورته لیکي چې

پښتو! ستاميني بودا پيست ته بوتلم

دی یومهربان او خوشخويه شهزاده دئ او پرڅنگ يې ورته زیاتوي: * ... بل وار به ورته داسي مشوره درکړم چي که کوم څوک دمحيطي شرايطو له امله مجبوروي ستا په هيواد کي په بدل سوې قیافه سفر وکړي ، هڅه مه کوه چي په عام محضر کي يې پرده ورپورته کړي. * (۲۰۲مخ).

زماڅخه لکه چي دويمبري تاريخي بيان اوږد سو. له دې اوږده بيانه مي مقصد دادئ چي زما په واک کي دويمبري په قلم ليکل سوي دوه کتابونه راته کوم داسي څرک په لاس نه را کوي ، چي دهغه له مخي دي څوک ووايي چي ده يعقوب خان په هرات کي کتابونه ورکړي وو. دا خبره بنايي وييمبري کوم بل ځای کړې وي او کاتونا (Miss.Katona) به له هغه ځايه پوهېدلې وي. خوزماسره اوس نه دکاتونامقاله سته ، نه هم دويمبري نور اثار چي دهغه له مخي دي دويمبري په کلکسيون کي ديعقوبخان له خوا پرسوغات سوې پته خزانه ورغېرم. البته دی له ځان سره په دې سفر کي دخطي کتابويوه پلنډه لري چي دی يې دخپل سفر خورا ارزښتناکه بريا (the most precious result) بولي او په خورا دقت سره يې ساتنه کوي (۲۵۷مخ) . يووخت چي هرات ته دتگ په لار کي دمرغاب له سينده پوري وزي ، دکتابودغه خورجين په دې خاطر له ځانه ليري کوي اود اوبن پر شايې ايردي چي اوبه زيان ورونه رسوي. (مخ). خودی له يعقوبخان څخه دخطي کتابودترلاسه کولو خبره نه کوي . دی وایي چي يعقوب خان څو غرانه ورکړه اودبياليدني امر يې ورته وکړ. له امکانه ليري نه ده چي ديياليدوپه وخت کي به يې خطي کتابونه ورکړي وي . خوددې خبري دثبوت له پاره ما(هوتک) څه ونه موندل . لکه تاسي چي په وړاندي مخونوکي ولوستل ، دهنکري دعلومو اکاډيمي دختيغ خانگي په کتابتون کي دويمبري کلکسيون چي ما وکوت ، په هغه کي يوولس ټوکه پارسي خطي نسخې سته (وگ : د

پښتو! ستامیني بوداپیست ته بوتلم

همدې لیکنې (مخ). خیر، د ابحاث به سمدلاسه همدلته پرېږدم او د نویو مدارکو د موندلو تر وخته به منتظر پاته سم.

ویمبري ماته جالب او خوراسخت سری سری ښکاره سو. دی یوځای د خپل دغه اوږده اوستومانوونکي سفر په باب وایي چې داسفرېې د هنګري د علومو اکاډیمي له خوا یو ماموریت (mission) و (۳ او ۴ مخونه). داچې څه راز ماموریت و، ډېر څرګندنه دئ. په دغو کلونو کې د افغانستان په ګډون د منځنۍ اسیا ټوله سیمه په اروپایي مسافرو ډکه ده چې قیافې یې بدلي کړي دي او سفرونه کوي. ویمبري یوله هغو څخه دئ. دی چې د ۱۸۲۴ع کال د جنورۍ په ۱۹مه تهران ته رسیږي، سیده د ترکیې سفارت ته ځي (۲۰۳ مخ)، په تهران کې د انگلستان په سفارت کې دملکې نمایندې (Mr. Alison) ورسره ګوري او د اسماعیل افندي (دپارس په دربار کې شارزدافیر) په مرسته له پاچانصرالدین شاه سره رسمي کتنه کوي (۲۰۴ مخ). هغه ته دهرات د نیولو بلنه ورکوي خو پاچا ددې خوږې مړې له پاره د اشتهانه لرلو پلمه وړاندي کوي. په تهران کې له نورو اروپایانو سره هم لیده کاته کوي. په پای کې چې د ۱۸۲۴ع کال د جون پر ۴مه لندن ته رسیږي غواړي د خپل سفر داستان په انگلستان کې (Royal Geographical Society of England) ته وړاندي کړي. دی وایي چې ددې کار سپارښتنه یې دوستانو ورته کړې وه (۲۰۷ مخ). خود خپل اثر (Travels in Central Asia) په سریزه کې د خپل دغه سفر په باب لیکي:

* ... په دې خبره ټول پوهیږي چې هنګري ژبه د ژبو په هغه ډله پوري اړه لري چې التایي (Altaic) نوم یې خوداچې په هغه کې بیا په فینلینډي (Finish) ښاخ پوري تړلې ده که په تارتاریک (Tartaric) ښاخ پوري؟ یوه داسې پوښتنه ده چې د جواب انتظار باسي. دغه پوښتنه یا څېړنه

پښتو! ستاميني بودا پيست ته بوتلم

مورډهننگريانو ته هم له علمي اړخه او هم له ملي نظره په زړه پوري ده او ختيځ ته زما د سفر اساسي محرک او سبب همدا موضوع وه. * (vii, viii) مخونه). ما (هوټک) چي دده پردو واثارو (Travels in Central Asia) او (Sketches of Central Asia) مروړو کړ، دهننگري ژبي په باب مي د طرحه سوي جواب غوښتونکي پوښتني په برخه کي څه ونه موندل.

**Get more e-books from www.ketabton.com
Ketabton.com: The Digital Library**